
ଯେଉଁ ସୂର୍ଯ୍ୟ ସହସ୍ରାଂଶୁ — 
ଭାରତ ବର୍ଷର ପୌରାଣିକ ମତରେ ମନୁ ବା ବୈବସ୍ଵତ ମନୁ ହେଉଛନ୍ତି 


ଆଦି-ମାନବ । ମନୁଙ୍କଠାରୁ ଆରମ୍ଭ ବୋଲି ମାନବ, ମନୁଷ୍ଯ ଆଦି ନାମର 
ଉପ୍ପରି । 


ପଚରା ଯାଇପାରେ - ମନୁ ପୁଣି କିଏ ? 


ତାହାର ଉତ୍ତରରେ କୁହାଯାଏ ¬ ମନୁ ସୂର୍ଯ୍ୟଙ୍କର ପୁତ୍ର । ଏହାର ଅର୍ଥ 
ସୂର୍ଯ୍ୟ ହଁ “ମାନବ” ଜନ୍ମର ହେତୁ । 


ପଚରା ଯାଇପାରେ — 


ସୂର୍ଯ୍ୟ କେଉଁଠୁ ଆସିଲେ ? ପୌରାଣିକଙ୍କ ମତରେ - ପ୍ରଳୟ ଅବସ୍ଥାରେ 
ଯେଉଁ ସ୍ଵର୍ଣ୍ଣ ଅଣ୍ଡ ପ୍ରଥମେ ପ୍ରକଟିତ ହେଲା ଓ ଓଁକାର ଶବ୍ଦ କରି ଆପଣା 
ଇଚ୍ଛାରେ ଦୁଇ ଭାଗରେ ବିଭକ୍ତ ହେଲା, ସେଇ ଓକାର ମଧ୍ଯରୁ ସୂର୍ଯ୍ୟ ପ୍ରକଟିତ 
ବା ସୂର୍ଯ୍ୟ ନିଜେ ସେହି ଓଁକାର । ସେ ହିଁ ସୃଷ୍ଟିର ଆଦି । ବିଶ୍ବ ବ୍ରହ୍ମା୍ଡର ସେ 
ସ୍ରଷ୍ଟା । 


ଆଜି ବିଜ୍ଞାନଯୁଗରେ ଆମେ ଏହା ମାନିନେଇ ପାରିବୁ ନାହିଁ। ଆମର 
ଦୃଶ୍ୟମାନ୍‌ ସୂର୍ଯ୍ୟ ପୃଥ୍ବୀ ଓ ନକ୍ଷତ୍ର -ଜଗତ ସମ୍ପର୍କରେ ଆଜି ବୈଜ୍ଞାନିକ ବୀକ୍ଷା 
ଓ ଚଢା କ୍ରମଶଃ ଆଗେଇ. ଚାଲିଛି । ବିଶ୍ବ ବ୍ରହ୍ମାଣ୍ଡରେ ଆମର ସୂର୍ଯ୍ୟଙ୍କ ସ୍ଥାନ 
କେତେ ଗୌଣ ତାହା ସର୍ବ -ବିଦିତ । 

କିନ୍ତ ବିଶ୍ବ ବ୍ରହ୍ମାଣ୍ଡ କ୍ଷେତ୍ରରେ ସୂର୍ଯ୍ୟ ତୁଳନାକ୍ରମେ ଖୁବ୍‌ କ୍ଷୁଦ୍ର ହେଲେ 
ବି ଆମ ପୃଥ୍‌ବୀବାସୀଙ୍କ ପକ୍ଷରେ ସେ ପ୍ରକୃତରେ ହିଁ ବଡ । ପୃଥ୍ବୀଠାରୁ ତ 
ଢ଼େର ବଡ଼ । ଖାଲି ସେତିକି ନୁହଁ, ସୂର୍ଯ୍ୟଙ୍କଠାରୁ ପୃଥ୍ବୀର ଉପରି । କ୍ରମେ 
ଉତ୍ତପ୍ତ ପୃଥ୍ବୀ ଶୀତଳ ଅବସ୍ଥାକୁ ଆସି ଆଜିର ରୂପ ଓ ଅବସ୍ଥା ପରିଗ୍ରହ 
କରିଛି । 


ଏଥୁରୁ ଅନୁମାନ କରାଯାଇପାରେ — ଆମର ଏଇ ପୃଥ୍‌ବୀର ଯାହା 

(୨) 
ଛି, ସବୁ କିଛି ସୂର୍ଯ୍ୟର । ହଁ, କେବଳ ଅବସ୍ତାନ୍ତର ମାତ୍ର । 


“ଏକଦା ଯା’ ଥୁଲା ସୂର୍ଯ୍ୟ 
ଉତ୍ତାପ ଚଞ୍ଚଳ 
ଅବିରଳ ଅଗ୍ନିମୟ 
ରଶ୍ଜିମୟ ତେଜର ପ୍ରତ୍ୟଙ୍ଗ 
ଆଜି ତାହା ଶାନ୍ତ ମାଟି । ସମୁଦ୍ରରେ 
ଶାନ୍ତ ଝରଣାରେ, ଶୀତଳ ନଇରେ ପୁଣି 
ଭରା ତୁଷାରରେ । 


ଅଥଚ ଆଜି ସୂର୍ଯ୍ୟଠାରୁ ପୃଥ୍ବୀ ଖାଲି ଅଲଗା ହୋଇ ନାହିଁ ତାର 
ଅନେକ କିଛି ବଦଳି ଯାଇଛି । ଅଗ୍ନି-ବାୟୁ (ଗ୍ଯାସ୍‌)ର ସ୍ଥାନରେ ଅଛି ଜଳ, 
ସ୍ଥଳ, ପାହାଡ, ନଦୀ ଓ ଝରଣା, ବାୟୁ, ମେଘ... । ଯେଉଁ ସୂର୍ଯ୍ୟ-ପିଶ୍ଡରେ 
ପାଦ ଦେବା ଦୂରେ ଥାଉ, ନିକଟକୁ ଗଲେ ହିଁ ଭସ୍ଟୀଭୂତ ହେବାକୁ ହୁଏ, ଆଜି 
ପୃଥ୍ବୀ ରୂପାନ୍ତରିତ ହେବା ପରେ ସେଇ ସୂର୍ଯ୍ୟ-ପିଣ୍ଡ କିପରି ଶୀତଳ, କିପରି 
ଆହ୍ଲାଦମୟ, କିପରି ଶାନ୍ତ ତାହା ବୋଧହୁଏ ବୁଝାଇବାକୁ ପଡ଼ିବ ନାହିଁ । 


ପୃଥ୍ବୀକୁ ଦେଖ୍ଲେ - କେହି କଂ ଣ ବିଶ୍ଵାସ କରିପାରିବେ ଯେ ଏକଦା 
ଏହା ଅଲା ସୂର୍ଯ୍ୟର ଅନ୍ତର୍ଗତ ? ନିଜେ ସୂର୍ଯ୍ୟ ବିସ୍ତିତ ହୋଇ ଯାଇଥ୍‌ବେ । ଏ 
ସୂର୍ଯ୍ୟଙ୍କର ଉତ୍ପରି କେଉଁଠୁ କିପରି ଘଟିଥ୍‌ଲା ? ଏଭଳି ପ୍ରଶ୍ନର ଯଥାଯଥ 
ଉତ୍ତରଦେବାର କ୍ଷମତା ମଣିଷର ଆସି ନାହିଁ। ତେବେ ସୂର୍ଯ୍ୟଙ୍କ ସଦୃଶ, 
ସୂର୍ଯ୍ୟଠାରୁ ଆହୁରି ଆହୁରି ବଡ଼ କୋଟି କୋଟି ନକ୍ଷତ୍ରର ଅବସ୍ଥିତିର ପ୍ରମାଣ 
ମିଳିଛି । ଅନ୍ଧକାର ଆସିବା ମାତ୍ରେ ଆମେ ବି ମୁକ୍ତଟଆକାଶରେ ସେମାନଙ୍କୁ 
ପ୍ରତ୍ୟକ୍ଷ ଦେଖି ଆସୁଥାଇଁ । ସେଇ ବିନ୍ଦୁ ବିନ୍ଦୁ ତାରାମାନେ ଯେ କାହିଁ କେତେ 
... ଅକଳନୀୟ ଦୂରତାରେ... । ଆମର କେତେ ଟିକେ ଞ୍ଞାନ ତାଙ୍କ ବିଷୟରେ । 
ଆମେତ ଆମର ସୂର୍ଯ୍ୟଙ୍କ ବିଷୟରେ ଜାଣିପାରିନୁ, ଆଉରି ଦୂରର ପ୍ରସଙ୍ଗ 
କଥା ଭାବି ଲାଭ କଂଣ ? 


ମୁଁ ଆଜି ଭାବୁଚି - ଯେଉଁ ପୌରାଣିକ ଘୋଷଣା କରିଥ୍ଲେ - ଯେ 

ସୂର୍ଯ୍ୟ ହଁ ସ୍ରଷ୍ଟା ଅନେକ ଦୃଷ୍ଟିରୁ ସେ ଠିକ୍‌ ହିଁ କହିଥ୍‌ଲେ । ସୂର୍ଯ୍ୟଙ୍କୁ ଛାଡି 
ପୃଥ୍ବୀର. କଛ୍ନା କରାଯାଇ ନ ପାରେ । ସୂର୍ଯ୍ୟଙ୍କୁ ଛାଡି ବୃକ୍ଷଲତା, ପଶୁ ପକ୍ଷୀ 
କୀଟପତଙ୍ଗ ଓ ମନୁଷ୍ୟ ସୃଷ୍ଟିର କଳ୍ପନା କରାଯାଇ ନ ପାରେ । କି ଢୀବ କି 
ଜଡ଼ ପୃଥ୍ବୀ ସମେତ ଆମେ ସମସ୍ତେ ସୌର -ଉପାଦାନରେ ହିଁ ଗଠିତ । ଏଠି 
ସବ୍ରକିଛି ସୌର-ଶକ୍ତିର ରୂପାନ୍ତର ମାତ୍ର । ଅନ୍ୟାନ୍ୟ ନକ୍ଷତ୍ର ଜଗତର କଥା 
ନ ଉଠାଇ, ଆମେ ପୃଥ୍ବୀର କଥା ଭାବିଲେ ¬ ସୂର୍ଯ୍ୟଙ୍କୁ ସବୁ ଦୃଷ୍ଟିରୁ ସ୍ରଷ୍ଟା 
ଭାବେ ମାନି ନେବାଟା ନିତାନ୍ତ ଯୁକ୍ତିଯୁକ୍ତ । ଖୋଜି ବସିଲେ ଏଇ ପୃଥ୍ବୀର ସବୂ 
ଉପାଦାନରେ ସୌର-ସତ୍ତାର ସନ୍ଧାନ ମିଳିବ । 


ବୈଜ୍ଞାନିକ ଗାଲିଲିଓ ଏଇମାତ୍ର ସେଦିନ (ସପ୍ରଦେଶ ଶତକର 
ପ୍ରାରମ୍ଭରେ) ପ୍ରଥମ କରି ଏକ ଭିନ୍ନ ଦୃଷ୍ଟିରେ ଚାହିଁଲେ ଆକାଶକୁ । ଖାଲି 
ଆଖିରେ ଯାହାସବୁ ଦିଶୂଥ୍‌ଲା କବିମାନଙ୍କୁ ଫୁଲ ପରି, ଦୀପ ପରି, 
ପୌରାଣିକମାନଙ୍କୁ ଲାଗୁଥୁଲା ପ୍ରାଚୀନ-ରଷିମାନଙ୍କର ଆତ୍ମା ପରି (ଯେପରି 
ସପ୍ରର୍ଷି..) ଦେବ-ନାରୀ ପରି (ସତେଇଶ ନକ୍ଷତ୍ର ...ଚନ୍ଦ୍ରଙ୍କର ସ୍ତ୍ରୀ) ଗାଲିଲିଓଙ୍କ 
ଦୂରବୀକ୍ଷଣ ଯନ୍ତ୍ରରେ ସେମାନଙ୍କର ସେଇ ପୂର୍ବ-କଳ୍ପିତ ରୂପ ଆଉ ଦିଶିଲା 
ନାହିଁ। କ୍ରମେ ଫିଟିଗଲା ରହସ୍ୟମୟ ଆକାଶର ଅ-କଳ୍ପିତ ଅଚିନ୍ତିତ ରୂପ 
ଗୋଟି ଗୋଟି ହୋଇ । ମାତ୍ର ଚଉଦଭୂବନ ମଧ୍ୟରେ ଏକଦା ଯେଉଁ ବିଶ୍ବ -ବ୍ରଙ୍ମାଣଡ 
ଥୁଲା ସସୀମ-ତାହା ବ୍ୟାପ୍ତ ହେଲା ଅସୀମ । ଶହ ଶହ ବର୍ଷର ନିରବଚ୍ଛିନ୍ନ 
ଗବେଷଣାର ଫଳ ସ୍ଵରୂପ ଆଜିର ମଣିଷ ମହାକାଶ ବିଷୟରେ କିଛି ଢାଣିବାକୁ 
ସମର୍ଥ ହୋଇପାରିଛି । ମେଘ, ଚନ୍ଦ୍ର ତାରା ଓ ସୂର୍ଯ୍ୟଙ୍କର ଫାଙ୍କ ଦେଇ ତାର 
ମାନସପଟରେ ଉଦ୍ଭାସିତ ହୋଇପାରିଛି ଅସୀମ ବ୍ରହ୍ମାଣ୍ଡର ଅନେକ ଘଟଣା, 
ଅନେକ ଦୃଶ୍ଯ, ଅନେକ ସମ୍ଭାର ଓ ଉଦ୍‌ଘାଟିତ ହୋଇପାରିଛି ଅନେକ 
ରହସ୍ୟ । କିନ୍ଧୁ ଅନେକ ବୋଲି ଯାହା ମନେ ହେଉଛି, ଅସୀମ-ପରିବ୍ୟାପ୍ର 
ଆକାଶର ରହସ୍ଯ ତୁଳନାରେ ତାହା ଅତି ନଗଣ୍ଯ । ଯେପରି କି ବ୍ରହ୍ମାଣ୍ଡର 
ରହସ୍ୟ ଉଦ୍‌ଘାଟନ ପଥରେ ଆମ ଯାତ୍ରାର ପ୍ରଥମ ପାଦଟି ବି ସଂପୂର୍ଣ୍ଣ 
ହୋଇପାରି ନାହିଁ । 


ସୁଦୀର୍ଘ ଗବେଷଣା, ସାଧନା ଓ ପରୀକ୍ଷା ମାଧ୍ୟମରେ ଆଜି ଆମେ 
ଏତିକି ସ୍ପଷ୍ଟ ଭାବେ ଜାଣିଚୁ ଯେ ଆମର ପୃଥ୍ବୀ ଗୋଟିଏ ଗ୍ରହ; ପେଣ୍ଡୁପରି 

ଘୂରି ବୁଲୁଚି ଶୂନ୍ୟରେ, ଯେଉଁ ଶୂନ୍ୟର ଏକ ପଟକୁ ତଳ ଓ ଅନ୍ୟ ପଟକୁ 
ଉର୍ଦ୍ଧ ବୋଲି କୁହାଯାଇ ପାରିବ ନାହିଁ । ଯେଉଁ ଶୂନ୍ୟର ମାନଚିତ୍ର ଆଙ୍କିବାର 
ଦକ୍ଷତା ଓ ଆବଶ୍ୟକୀୟ ଜ୍ଞାନ ଆମେ ଅର୍ଜନ କରିପାରି ନାହୁଁ । 


ପୁଣି ଜଣାପଡିଛି - ଆମର ଏଇ କ୍ଷୁଦ୍ର ଗ୍ରହଟି ଗୋଟିଏ ପୀତ ରଙ୍ଗର 
ତାରାକୁ ଏକ ନିର୍ଦିଷ୍ଟ ଗତିରେ, ଏକ ନିର୍ଦିଷ୍ଟ ପଥରେ ଓ ଏକ ନିଦ୍ଧାରିତ କାଳରେ 
ପ୍ରଦକ୍ଷିଣ କରୁଛି, ଯେପରି ବିବାହ କାଳରେ ପ୍ରଜ୍ଵଳିତ ହୋମାନଳକୁ ପ୍ରଦକ୍ଷିଣ 
କରନ୍ତି ବର-କନ୍ୟା । ଅବଶ୍ୟ ପୃଥ୍ବୀ ତାହା କରେ ଟକିଏ ଅଲଗା ଭାବରେ 
ବୁଲି ବୁଲିକା ପିଲାଏ ଚକା ଭଉଁରୀ ଖେଳିବା ପରି । ସେଇ ତାରାଟି ଆମର 
ସୂର୍ଯ୍ୟ ହଁ, ବହୁ-ମାନିତ, ବହୁ-ପୂଜିତ, ବହୁ-କଳ୍ିତ କିରଣ-ଭଚ୍ୁଳା ସେ 
ଆମର ସୂର୍ଯ୍ୟ ! ସେ ଆମର ନିତ୍ୟସାଥୀ, ଦିଗ-ଦର୍ଶକ, ଜୀବନ-ଦାତା ଓ 
ଦେବତା । 


ସେ ସୂର୍ଯ୍ୟ ଆମଠାରୁ ଅନେକ ଦୂରରେ; ପ୍ରାୟ ୧୪୮, ୮୦୦,୦୦୦ 
ଜିଲୋମିଟର ହେବ । ଆଲୋକ-ଗତିରେ କଳନା କଲେ ୮:୩ ଆଲୋକ ମିନିଟ 
ଦୂରରେ ସୂର୍ଯ୍ୟ ଅବସ୍ଥିତ । 


ସୂର୍ଯ୍ୟଙ୍କର ଅଛି ଟାଣି ଧରିବାର ଶତ୍ତି । ତା ବଳରେ ସେ ଆମର 
ପୃଥ୍ବୀକୁ ଓ ଅନ୍ୟାନ୍ୟ ଅନେକ ଗ୍ରହଙ୍କୁ ଦୃଢ଼ ଭାବରେ ଧାରଣ କରିଛନ୍ତି ଓ 
ବ୍ରଲାଉଛନ୍ତି । 


କିନ୍ତ ପ୍ରକୃତରେ ସୂର୍ଯ୍ୟଟି ଆମର ଏଇ ପୃଥ୍ବୀ ପରି ମାଟି, ପାଣି, ପଶ, 
ପକ୍ଷୀ ଓ ସବୁଜ ଗଛଲତାର ଘର ନୃହେଁ । ସେ ଏକ ଜ୍ଵଳନ୍ତ ଗ୍ୟାସ୍‌ର ବିଶାଳ 
ନିଆଁ-କ୍ରଣ୍ଡ । ଦୀପ୍ର ସେ । ଉତ୍ତାପମୟ ସେ । କୋଟି କୋଟି ବର୍ଷ ଧରି ସେ 
ନିଆଁ ଟହ ଟହ ହୋଇ ଜଳ୍ମଛ। ତା'ର ସେହି ଜ୍ଵଳନର ଅନ୍ତ ନାଇଁ। ପ୍ରତି 
ମୁହୂର୍ରରେ ସୂର୍ଯ୍ୟ ଦେହରେ ଘଟିଚାଲିଚି ବିସ୍ଫୋରଣ ପରେ ବିସ୍ଫୋରଣ । ସୃଷ୍ଟି 
ହେଉଛି ଉତ୍ତାପ ପରେ ଉତ୍ତାପର । ଅନବରତ ଚାଲିଚି ରଶ୍ବିଳ ଘାତ ଓ ସଂଘାତ 
ତାର ପରିପାର୍ଶ୍ବରେ ଛୁଟି ଚାଲିଥ୍ବା ଉଦ୍‌ଯାନ ପରମାଣୁଗୁଡିକରେ । ପ୍ରକାଶ 
ହୁଏ ସେଇଥୁରେ ପ୍ରଚଣ୍ଡ ଶକ୍ତି । ସେଇ ଶକ୍ତିର ପ୍ରଭାବ ପଡେ ଆମ ଉପରେ 

ଏବଂ ଆମର ବୃକ୍ଷଲତା ଓ ଆମେ ତାକୁ ହିଁ ଅବଲମ୍ବନ କରି ପ୍ରାଣ ଧାରଣ 
କରି ଚାଲିଛୁ । ହି 


ଏପରି ଯେଉଁ ସୂର୍ଯ୍ୟ ¬ ବିଗତ ଶତକଗୁଡିକରେ ତାକୁ ନେଇ କି ଯେ 
କଳ୍ପନା ସବ ଗଢି ଉଠିଥୂଲା ତା ଏଇ ପୂସ୍ତକର ପରବର୍ରଁ ପୃଷ୍ଠାଗୁଡିକରେ ଅଛି । 


ଆଦିମ ମଣିଷ ଜ୍ଞାନ-ବିକାଶର ପ୍ରଥମ ନେତ୍ରଟି ଉନ୍ମୋଚିତ ହେବା 
ଦିନରୂ ଦେଖି ଆସିଛି ସୂର୍ଯ୍ୟଙ୍କୁ ଓ ଭାବି ଆସିଛି ସୂର୍ଯ୍ୟଙ୍କ ପ୍ରସଙ୍ଗରେ । 


ସେ ଦିନର ଚିନ୍ତା ଓ କଳ୍ଥନା ଆଜି ହୁଏତ ହାସ୍ୟକର, କିନୁ ଅବାନ୍ତର 
ନୁହେଁ । ସେଇସବୁ କଳ୍ପନା ଭିତରେ ଗୁମ୍ପିତ ହୋଇ ରହିଚି ମାନବ-ଢାତିର 
ଇତିହାସ, ତାର ସଂସ୍କୃତି । ବୃଦ୍ଧି-ବିକାଶର ପାହାଚଗୁଡିକ ବିଷୟରେ ନ 
ଢାଣିଲେ ଆମେ ଆଜିର ବେଦୀର ଗୁରୁତ୍ସ ଜାଣିପାରିବା ନାହିଁ କିମ୍ବା ଯାଇପାରିବା 
ନାହିଁ ଉପରକୁ । ମଣିଷର ପ୍ରାଚୀନ-ମନର ଆଲେଖ୍ୟ ବହନ କରିଥୁବା ମିଥ୍‌, 
ଆଖ୍ୟାନ, କିମ୍ବଦନ୍ତୀ, ପୂଜା-ପର୍ବ ଓ ପୁରାଣଗୁଡିକର ସହାୟତାରେ ଏଠାରେ 
ସୂର୍ଯ୍ୟଙ୍କ ପ୍ରାଚୀନ-ରୂପ ବିଷୟରେ ଆଲୋକପାତ କରିବା ପାଇଁ ଚେଷ୍ଟା 
କରାଯାଇଛି । 


ପିଲାଏ ଯେତେବେଳେ ନଇଲରେ ଗାଧୋଇ ଓଦା ଗାମୁଛାରେ ପତାକା 
ଉଡେଇ ଉଡେଇ ଫେରନ୍ତି ଘରକୁ, ନାଚିଳା ଭଳି ଦୌଡି ଦୌଡି ସେମାନେ 
ବୋଲନ୍ତି — 


‘ଖରା ମା ଖରେଇ ଦେ 
ମୋ ଗାମୁଛା ଶୁଖେଇ ଦେ।' 


ଖରା-ମା ଶବ୍ଦଟା ହାସ୍ଯଜନକ ହୋଇପାରେ, କିନ୍ତ ଭାବଟି କେଡେ 
ସୁନ୍ଦର କେତେ ସଙ୍କେତଧମୀ... ! ମା-ରଙ୍କୁଣା ପିଲାଏ ସୂର୍ଯ୍ୟଙ୍କୁ ଖରା-ମା' 
ନ କହି ଆଉ କଂଣ କହିଥାନ୍ତେ ଯେ ? 

ଆମର ପରିଚିତ ପୂରାଣରେ “ସୂର୍ଯ୍ୟ ପୂରୁଷ ହୋଇଥ୍‌ବାରୂ ‘ଖରା - 
ମା” ଶବ୍ଦଟି ଆମେ ଗ୍ରହଣ କରିପାରୁନା । କିନ୍ତ ଯାହା ଗୋଟିଏ ଗୋଷ୍ଠୀରେ, 


Digitized by srujanika@gmail.com 


(2) 


ଗୋଟିଏ ସ୍ତରରେ ଆଗ୍ରହ୍ଯ, ହୁଏତ ତାହା ଭିନ୍ନ ଗୋଷ୍ଠୀରେ, ଭିନ୍ନ ସ୍ତରରେ 
ଏକ ଗୃହୀତ ଓ ସମ୍ମାନିତ ହେବା ଅସମ୍ଭବ ନୂହେଁ। 


ଯେଉଁ ସୂର୍ଯ୍ୟ ଗୋଟିଏ ଦେଶରେ ପୂରୂଷ, ସେଇ ସୂର୍ଯ୍ୟ ଅନ୍ୟ କେଉଁଠି 
ହୁଏତ ନାରୀ । 


ଭାରତ ବର୍ଷ କଥା ଦେଖନ୍ତୁ । ଏଠାରେ ଦୁଇଟି ଧାରା । ଗୋଟିଏ 
ଶାସ୍ତ୍ରୀୟ, ଅନ୍ୟଟି ଲୋକ । ବୈଦିକ ଯୁଗରୁ ଏ ଯାବତ୍‌ ନାନା ଶାସ୍ତ୍ରଝପୂରାଣ 
କାବ୍ୟ -କବିତା ମାଧ୍ୟମରେ ଏ ଦେଶର ସହସ୍ର -ଚିନ୍ତାବିତ୍‌ ଓ ଶାସ୍ତପ୍ରଣେତା । ଯେଉଁ 
ଧାରାର ସ୍ରଷ୍ଟା, ରକ୍ଷକ, ଉପସ୍ଥାପକ ଓ ସମୃଦଧିକାରକ, ତାହାକୁ ଆମେ ଶାସ୍ତୀୟ 
ଧାରା ଭାବରେ ଗ୍ରହଣ କରିବା । ପକ୍ଷାନ୍ତରେ, ଯାହା ଉପରଲିଖ୍ତ ଶାସ୍ତୀୟ 
ଜଢଗତଠାରୁ ଅଲଗା, ସ୍ଵତନ୍ତ୍ର ହୁଏତ କେତେବେଳେ ପ୍ରଭାବିତ, ଯାହା ଅ- 
ବୈଦିକ ଜନସମାଜ ଦ୍ଵାରା ସୃଷ୍ଟ ଓ ସୁରକ୍ଷିତ, ତାହା ଲୋକ-ଧାରା । 


ଏ ଉଭୟ ଧାରାର ନିଜସ୍ଵ ବୈଶିଷ୍ଟ୍ୟ ରହିଛି। କାହାକୁ ନ୍ୟୁନ, 
ଅପାଂକ୍ତେୟ ବା ଏକାନ୍ତ ତୁଢୁ ବୋଲି ମନେ କରାଯାଇ ନ ପାରେ। 


ଭାରତବର୍ଷର ଶାସ୍ତୀୟ-ଧାରା”ରେ ପ୍ରତିଭାତ ସୂର୍ଯ୍ୟଙ୍କୁ ¬ ‘ଶାସ୍ତ୍ରୀୟ 
ସୂର୍ଯ୍ୟ ଓ ଲୋକ-ଧାରାରେ ରୂପ ପ୍ରାପ୍ତ ସୂର୍ଯ୍ୟଙ୍କୁ ଲୋକ ସୂର୍ଯ୍ୟ ରୂପେ ନାମିତ 
କରାଯାଇପାରେ । ହିନ୍ଦୁ ଜଗତ ଉଭୟ ସୂର୍ଯ୍ୟଙ୍କୁ ଧାରଣ କରିଛି। 


ଶାସ୍ତ୍ରୀୟ ସୂର୍ଯ୍ୟ 


ଭାରତ ବର୍ଷର ପ୍ରାଚୀନତମ ଗ୍ରନ୍ ବେଦରେ ସୂର୍ଯ୍ୟଙ୍କୁ ଦେବତା ରୂପେ 
ଗ୍ରହଣ କରାହୋଇଛି । ରଗ୍‌ବେଦରେ ଦୁଇଟି ଶ୍ଲୋକରେ କବି ଉଦୀୟମାନ 
ସୂର୍ଯ୍ୟଙ୍କୁ ପାପମୁକ୍ତ ହେବା ପାଇଁ ପ୍ରାର୍ଥନା କରିଛନ୍ତି । ସେଥ୍‌ରୁ ସ୍ପଷ୍ଟ ପ୍ରମାଣିତ 
ହୁଏ ଯେ ¬ ବୈଦିକ ସୂର୍ଯ୍ୟ ନର-ନାରୀଙ୍କ ପାପ ହରଣ କରିବାକୁ ସମର୍ଥ 
ଥୁଲେ । ଏଣୁ ସୂର୍ଯ୍ୟଙ୍କୁ ଏବେ ପାପ-ମୋଚନକାରୀ ଭାବେ ଗ୍ରହଣ କରିବାରେ 
କୌଣସି ବିଦେଶୀ ବିଶ୍ଵାସର ପ୍ରଭାବ ନାହିଁ ବୋଲି କହିବାକୁ ପଡ଼ିବ । 

ରଗ୍ବେଦରେ କେତେକ ସ୍ଥଳରେ ସୂର୍ଯ୍ୟଙ୍କୁ ଦ୍ୟୁଲୋକର ପୂତ୍ର ଭାବେ 
କଳ୍ପନା କରାଯାଇଛି । ସୂର୍ଯ୍ୟ ଆକାଶବିହାରୀ ହୋଇଥ୍‌ବାରୁ ଏହା ବୈଦିକ 
କବିମାନଙ୍କର ଏକ କାବ୍ୟିକ ଉପମା ହୋଇଥାଇପାରେ । 


ବେଦରେ ସୂର୍ଯ୍ୟଦେବଙ୍କର ରଥର ବର୍ଣ୍ଣନା ସ୍ଥଳେ ସ୍ଥଳେ ରହିଛି । ରଥଟି 
ସପ୍ରାଶ୍ଵ ପରି ଯୁକ୍ତ । ଅବଶ୍ୟ ତହିଁରେ କେତେବେଳେ ଗୋଟିଏ ପୂଣି କେତେବେଳେ 
ବହୁ ଅଶ୍ଵ ବ୍ଯବହୃତ ହେବାର ଉଲ୍ଲେଖ ମଧ୍ଯ ରହିଛି । 


ରଗ୍ବେଦରେ ଗୋଟିଏ ମନ୍ତ୍ରରେ ସୂର୍ଯ୍ୟଙ୍କୁ ଅଶ୍ଧ ତୁୂପେ ବର୍ଣ୍ଣନା 
କରାଯାଇଛି । ଅନ୍ୟତ୍ର ତାହାଙ୍କୁ ରଥ" , ପୂଣି କେଉଁଠି ତାଙ୍କୁ ରଥାଙ୍ଗ ଭାବରେ 
କଳ୍ପନା କରାଯାଇଛି । ବୈଦିକ ଯଜ୍ଚରେ ଅଶ୍ଵ ଏବଂ ରଥଚକ୍ରକୁ ସୂର୍ଯ୍ୟଙ୍କର 
ପ୍ରତୀକ ରୂପେ ବ୍ଯବହାର କରାଯାଇଥାଏ । ମନେହୁଏ, ଏଇ ବର୍ଣ୍ଣନାଗୁଡିକ 
ସେଇସବୁ ପ୍ରତୀକର ଭିରି ପ୍ରସ୍ତୁତ କରିଥଲା । 
ମିତ୍ର ସୂର୍ଯ୍ୟ — 

ବେଦର ମିତ୍ର ସୂର୍ଯ୍ୟଦେବଙ୍କର ନାମାନ୍ତର । ମିତ୍ର ଓ ବରୁଣ ଦେବତାଦ୍ଵୟଙ୍କୁ 
ବହୁ କ୍ଷେତ୍ରରେ ଏକାଠି ପ୍ରାର୍ଡନା କରାଯାଇଥ୍ବା ଦେଖାଯାଏ । କେଉଁଠି କେଉଁଠି 
ବରୂଣଙ୍କ ପାଇଁ ଅବଶ୍ଯ ସ୍ଵତନ୍ତ୍ର ସ୍ତବ ଅଛି। ମିତ୍ର ଏବଂ ବରୁଣଙ୍କର ଏହି 
ସହଗାମିତା ବିଚିତ୍ର । ସେମାନେ ଦୁଇ ଅନ୍ତରଙ୍ଗ ବନ୍ଧୁଭଳି କେହି କାହାକୁ ଛାଡି 
ଅଲଗା ରହିପାରି ନାହାନ୍ତି । ରଗ୍‌ବେଦର ଭାଷ୍ଯକାର ଏକ ସ୍ଥାନରେ ମିତ୍ର 
ଦେବଙ୍କୁ ଦିବାଭାଗ ସହିତ ଓ ବରୁଣଙ୍କୁ ରାତ୍ରିଭାଗ ସହିତ ସଂଯୁକ୍ତ କରିଅଛନ୍ତି । 
କେଉଁଠି ଅସ୍ତଗାମୀ ସୂର୍ଯ୍ୟ ପୁଣି ରାତ୍ରିର ଜନକ ଓ ବରୂଣ ଦେବତା ନାମରେ 
ଅଭିହିତ ହୋଇଛନ୍ତି । ଶତପଥ ବ୍ରାହ୍ମଣ”ରେ ପୂଥ୍ବୀ ମିତ୍ର ଓ ଦ୍୍ୟୁଲୋକ ବରୂଣ 
ଦେବତା ଭାବେ କଳ୍ିତ । ଅତଏବ ସେଠାରେ ମିତ୍ର ବରୁଣ ଦ୍ୟାବା-ପୃଥ୍ବୀଠାରୁ 
ଅଭିନ୍ନ । ପରବର୍ଭୀ କାଳରେ ମିତ୍ର ଓ ବରୁଣ ଦେବତାଙ୍କ ଉଦ୍ଦେଶ୍ୟରେ ଅନୁଷ୍ଠିତ 
ଯଜ୍ଞରେ ଯଥାକ୍ରମେ ଧଳା ଓ କଳାରଙ୍ଗର ଜୀବ ବଳି ଦେବାର ବିଧ୍‌ ପ୍ରଚଳିତ 
ହୋଇଥଲା । ମିତ୍ର ଓ ବରୁଣଙ୍କର ଯଥାକ୍ରମେ ଦିବାଭାଗ ଓ ରାତି ଭାଗ ସହିତ 
ଯେ ସମନ୍ଚନ୍ଧ ପ୍ରତିଷ୍ଠିତ ଥୂଳା, ଧଳା ଓ କଳାର ପ୍ରତୀକାତ୍ମକତାରୁ ତାହା ସ୍ପଷ୍ଟ 
ଜଣାପଡେ । ଅତଏବ ସୂର୍ଯ୍ୟଦେବ ହିଁ ମିତ୍ର । 

ଭାରତବର୍ଷର ବହାରେ ¬ ମିତ୍ରଦେବଙ୍କ ଅନ୍ୟ ପ୍ରତିଷ୍ଠା । ମିଶରରେ 
ଓ ପାରସ୍ୟ ଦେଶରେ ସେ ଜଣେ ପ୍ରଧାନଦେବ ଭାବେ ଗୃହୀତ ହେଉଥ୍‌ଲେ। 


ସୂର୍ଯ୍ୟ : ସବିତା ଓ ପୂଷା- 


ସବିତା ଓ ପୂଷା ବା ପୁଷ୍ୟା ସୂର୍ଯ୍ୟଙ୍କ ଅନ୍ୟ ଦୁଇଟି ବୈଦିକ ନାମ । 
ଉଦୟ ପୂର୍ବରୁ ସୂର୍ଯ୍ୟ ସବିତା ନାମରେ ପରିଚିତ । 


ଧନ-ଧାନ୍ୟ ଓ ପଶୁ ରକ୍ଷାପୂର୍ବକ ସୂର୍ଯ୍ୟ ନରନାରୀଗଣଙ୍କ ପୂଷ୍ଠି ବିଧାନ 
କରିଥାନ୍ତି । ଏହି ପୋଷକଟଗୁଣଯୋଗୁଁ ସୂର୍ଯ୍ୟ ବୋଧହୁଏ ପୂଷା ବା ପୂଷ୍ଯା 
ନାମରେ ଅଭିହିତ ହୋଇଛନ୍ତି । ପୂଷା ଗୋପାଳମାନଙ୍କୁ ନିରାପଦ ପଥରେ 
ସଞ୍ଚାଳିତ କରନ୍ତି ଓ ପଥ୍‌କମାନଙ୍କୁ ସେମାନଙ୍କର ଲକ୍ଷ୍ୟସ୍ଥଳରେ ନିର୍ବିଘ୍ଵରେ 
ପହୁଞ୍ଚାଇ ଦିଅନ୍ତି । ଏହାହିଁ ପୂଷାଙ୍କର ବିଶିଷ୍ଟ କାର୍ଯ୍ୟ । ପାଶ୍ଚାତ୍ୟ ପଣ୍ଡିତ ମାନେ 
ଗ୍ରୀକ ଦେବତା Hermes ଓ ପୁଷାଙ୍କ ଭିତରେ ଘନିଷ୍ଠ ସାମ୍ୟ ଲକ୍ଷ୍ୟ କରିଛନ୍ତି । 


ପୁରାଣରେ ସୂର୍ଯ୍ୟ 


ପଶ୍ରିତ ଭଣ୍ଡାରକରଙ୍କ ମତରେ ପୌରାଣିକ ଯୁଗରେ ପ୍ରତିଷ୍ଠିତ ସୂର୍ଯ୍ୟକଥା, 
ସୂର୍ଯ୍ୟପୂଜା ଓ ସୂର୍ଯ୍ୟୋସବ ସକଳ ଉଭୟ ସ୍ଵଦେଶୀ ଓ ବିଦେଶୀ ସଂସ୍କାରର 
ସମ୍ମିଶ୍ରଣର ଫଳ । 


ଭାରତବର୍ଷର ସୂର୍ଯ୍ୟ ମନ୍ଦିରଗୁଡ଼ିକର ପ୍ରତିଷ୍ଠା ଓ ସୂର୍ଯ୍ୟପୂଜାର ସଂପ୍ରସାରଣ 
ଉପରେ ପାରସ୍ୟଯର ସ୍ତଷ୍ଟ ପ୍ରଭାବ ପଣ୍ତିତ ଭଣ୍ଡାରକର ଲକ୍ଷ୍ଯ କରିଛନ୍ତି। 
ଭାରତର ବିଭିନ୍ନ ପ୍ରାନ୍ତରେ ନିର୍ମିତ ସୂର୍ଯ୍ୟ ମୂର୍ଭିଗୁଡିକରେ ଜୋତା ଆଣ୍ଡ ପର୍ଯ୍ୟନ୍ତ 
ଥ୍ବା ଓ ପରିହିତ ଗୋଟିଏ ପ୍ରାନ୍ତ ତଳକୁ ଝୁଲୁଥ୍‌ବା ପରିଲକ୍ଷିତ ହୁଏ । ଶେଷୋକ୍ତ 
ପରିଧାନ ରୀତିଟି ଗୋଟିଏ ପାରସ୍ୟ କାଇଦା । ପୁନଶ୍ଚ ବରାହମିହିରଙ୍କ ରଚନା 
ଅନୁସାରେ -ସୂର୍ଯ୍ୟଙ୍କର ପ୍ରଧାନ ଉପାସକ ଥ୍‌ଲେ ମଗ ଜାତିର ଲୋକେ। ଶ୍ରୀ 
ଭଣ୍ଡାରକରଙ୍କ ମତରେ 'ପାରସ୍ଯର ମାଗି” ଶ୍ରେଣୀର ଲୋକେ ପରବର୍ଗ୍ରୀ 
କାଳରେ ଭାରତବର୍ଷରେ ‘ମଗଂ ନାମରେ ପରିଚିତ ହୋଇଥ୍‌ଲେ । ସୂର୍ଯ୍ୟଦେବତାଙ୍କ 
ପାଇଁ ସ୍ଵତନ୍ତ୍ର ମନ୍ଦିର ନିମାଣ କରିବାର ମନୋଭାବ ଏହି ପାରସ୍ୟ ପ୍ରଭାବର 
ପୂର୍ବରୁ ପ୍ରଚଳିତ ନ ଥଲା । 

ସୂର୍ଯ୍ୟଙ୍କ ସଂପର୍କରେ ନାନା ଧରଣର ମିଥ୍‌ ସଂସ୍କୃତ ଭବିଷ୍ୟ ପୂରାଣ, 
ବ୍ରହ୍ମପୁରାଣ ସ୍କନ୍ଦ ପୂରାଣ, ମସ୍ସ୍ୟ ପୂରାଣ ବରାହ ପୂରାଣ, ଅଗ୍ନି ପୁରାଣ 
ପ୍ରଭୃତିରେ ନିହିତ ଥ୍ବା ଦେଖାଯାଏ । ମାର୍କଣ୍ତେୟ ପୁରାଣରେ ମଧ୍ଯ କେତୋଟି 
ସୌର-ମିଥ୍‌ ବର୍ଣ୍ଣିତ ହୋଇଅଛି । କିନ୍ତୁ ସମ୍ପୂର୍ଣ୍ଣ ଭାବେ ସୂର୍ଯ୍ୟ ଚରିତ ବର୍ଣ୍ନା 
କରିଥ୍ବା ଓ ସୌରଧର୍ମର ପ୍ରଚାର ଉଦ୍ଦେଶ୍ୟରେ ସମ୍ଭବତଃ ରଚିତ ହୋଇଥୁବା 
ଗ୍ରନଛଟି ହେଉଛି ଶାମ୍ବ ପୂରାଣ । ପୌରାଣିକ ପ୍ରସଙ୍ଗରେ ଓ ଶାସ୍ତ୍ରୀୟ ମିଥ୍‌ରେ 
ସୂର୍ଯ୍ୟ ଯଥେଷ୍ଟ ସମ୍ମାନିତ ହେଲେ ମଧ୍ଯ ତାଙ୍କ ପାଇଁ ସ୍ଵତନ୍ତ୍ର ପୂଢା-ପୀଠ କ୍ୃଚିତ୍‌ 
ଗଢ଼ି ଉଠିଥ୍‌ଲା । ତନ୍ମଧ୍ଯରେ ଶାସ୍ତ୍ୀୟ ସୂର୍ଯ୍ୟଙ୍କର ଅନ୍ୟତମ ପ୍ରଧାନ ପୂଢା- 
କେନ୍ଦ୍ର ଥୁଲା ଓଡ଼ିଶାରେ । କୋଣାର୍କର ସୂର୍ଯ୍ୟମନ୍ଦିର ତାହାର ପ୍ରମାଣ । 
ତୟୋଦଶ ଶତକ ବେଳକୁ ଓଡ଼ିଶା ଖଣ୍ଡରେ - ଶାସ୍ତୀୟ ସୂର୍ଯ୍ୟଙ୍କ ଲୋକପ୍ରିୟତା 
ସେଥ୍ରୁ ଅନୁମିତ ହୁଏ । 


କିନ୍ଧ କାଳକ୍ରମେ କୋଣାର୍କ ମନ୍ଦିର ଭାଙ୍ଗିଯିବା ଫଳରେ ‘ପୂଢା' ମଧ୍ଯ 
ଇତିହାସ ଗର୍ଭରେ ଲୀନ ହୋଇଯାଇଛି । ସୂର୍ଯ୍ୟ ମୂର୍ଭି ମଧ୍ଯ ନାହିଁ। ଘୋଟକ- 
ପୃଷ୍ଠରେ ଆରୋହଣ କରିଥ୍‌ବା ମନ୍ଦିର -ଗାତ୍ର ସଂଲଗ୍ନ ସୂର୍ଯ୍ୟ-ମୂର୍ଭିଗୁଡିକୁ ଏବେ 
କେହି ସେଠାରେ ପୂଜା ଦେବା ପରିଲକ୍ଷିତ ହୁଏନା । 


ଗଞ୍ଜାମ ଜିଲ୍ଲାର ବୁଗୁଡାରେ ଥ୍ବା ବିରଞ୍ଚ୍‌ ନାରାୟଣ ମହିର ସୂର୍ଯ୍ୟ- 
ପୂଜା କ୍ଷେତ୍ରରେ ଏକମାତ୍ର ଜୀବନ୍ତ ପୂଜାପୀଠ । ସେଇଠି ଶାସ୍ତ୍ରୀୟ ସୂର୍ଯ୍ୟଙ୍କର 
ଲୋକାଧ୍ବାସ । ପୌରାଣିକ ସୂର୍ଯ୍ୟ ଆଚରଣରେ ମାନବ ସଦୃଶ । ପୁରାଣର 
ବିଭିନ୍ନ ଆଖ୍ୟାୟିକାରେ ତାଙ୍କର କୀର୍ଭିର ବର୍ଣ୍ଣନା ରହିଚି । ଯୁଦ୍ଧ ଓ ପ୍ରେମ 
ବ୍ୟବହାରରେ ସେ ଅନ୍ୟାନ୍ୟ ଦେବତା ଭଳି ମାନବଗୁଣସଂପନ । 


ସୂର୍ଯ୍ୟବଂଶୀ - 


ଭାରତୀୟ ରାଜପରମ୍ପରାରେ ସୂର୍ଯ୍ୟଦେବଙ୍କ ଏକ ଅମ୍ଳାନ ଓ ସମ୍ମାନିତ 


ସ୍ଥାନ ରହିଛି । ବେଦ, ପୁରାଣ ଓ ମହାକାବ୍ୟାଦିରେ ଯେଉ ବିଶିଷ୍ଟ ରାଜା ସ 
ସମ୍ରାଟଙ୍କର ବର୍ଣ୍ଣନା ରହିଚି, ସେମାନଙ୍କ ମଧ୍ଯରୁ କେତେ “ସୂର୍ଯ୍ୟବଂଶୀ” । 

“ଇକ୍ଷ୍ମାକୁ'ଙ୍କ ନାମ ବେଦରେ ମିଳେ। ମନୁ, ସୁଦାସ, ଜନକଙ୍କର ନାମ 
ଉପନିଷଦରେ ଅଛି। “ମନୁ” ପ୍ରଥମ ରାଜା ଭାବରେ ବର୍ଣ୍ଣିତ । ସୁଦାସ 
‘ଦଶରଜ୍ଞ-ଯୁଦ୍ଧ'ରେ ପରାକ୍ରମ ପ୍ରକାଶ କରିଥ୍ବାର ଉଲ୍ଲେଖ ରହିଛି । ସେହିପରି 
ରାଜର୍ଷି ଜନକ ଥୁଲେ ବିଦେହର ଅଧ୍ପତି ଓ ମିଥୂଳା ନଗରୀ ଥୁଲା ତାଙ୍କର 
ରାଜଧାନୀ । ଏଇ ସମସ୍ତ ରାଜାମନେ ଥୁଲେ ସୂର୍ଯ୍ୟବଂଶୀ । ଦିଲ୍ଲୀପ, ରାମଚନ୍ଦ୍ର 
ପ୍ରଭୃତି ସୁବିଖ୍ୟାତ ନରପତିମାନଙ୍କୁ ସେଇ ସୂର୍ଯ୍ୟବଂଶୀ ରାଜାଙ୍କର ଉତ୍ତରାଧ୍‌କାରୀ 
ରୂପେ ବର୍ଣ୍ଣନା କରାଯାଇଚି । 


କିନ୍ଧ ସୂର୍ଯ୍ୟଟବଂଶୀ” ଅବଧାରଣାଟି କେବଳ ପୁରାଣରେ ସୀମିତ 
ନାହିଁ । ଇତିହାସରେ ଅନେକ ବାସ୍ତବ ରାଜା “ସୂର୍ଯ୍ୟବଂଶୀ” ଭାବରେ ପରିଚିତ । 
ଓଡ଼ିଶାର ସୁବିଖ୍ୟାତ ରାଜା ବୀରଶ୍ରୀ କପିଳେନ୍ଦ୍ରଦେବ ଆପଣାକୁ ସୌର-ବଂଶୀ 
ରୂପେ ଉପସ୍ଥାପିତ କରିଯାଇଛନ୍ତି । 


କେବଳ ଭାରତବର୍ଷରେ ନୁହେଁ — ଅନ୍ୟାନ୍ୟ ଦେଶରେ ମଧ୍ଯ ଅନେକ 
ରାଜା ଆପଣା ବଂଶକୁ “ସୂର୍ଯ୍ୟବଂଶୀ” ଭାବରେ ପ୍ରତିଷ୍ଠିତ କରିଯାଇଛନ୍ତି । 


ମିଶରର ରାଜା ଆଖ୍ରାଟୋନ୍‌ ସୂର୍ଯ୍ୟଙ୍କ ପ୍ରତି ଉଦିଷ୍ଟ ଏକ ପ୍ରାର୍ଥନାରେ 
କହିଛନ୍ତି :- 


““ଅତୋନ, ତୁମେ ବିଶ୍ଵର ସ୍ରଷ୍ଟା, ତୁମେ ରାଜାଙ୍କର ରାଜା... 


ଏଥ୍‌ରୁ ରାଜଶକ୍ତି ସହିତ “ସୂର୍ଯ୍ୟଟଦେବ” କିଭଳି ଭାବେ ଜଡ଼ିତ ଥୁଲେ 
ତାହା ଅନୁମାନ କରାଯାଇପାରେ । ଜାପାନର ଅନେକ ରାଜା ଆପଣାକୁ 
ସୂର୍ଯ୍ୟବଂଶୀ ରୂପେ ପରିଚିତ କରିଥ୍ବା ଜଣାଯାଏ । 
ସୂଯ୍ୟଯଙ୍କ ସନ୍ତାନ :- 


ସୂର୍ଯ୍ୟପୁରାଣ ଅନୁସାରେ ¬ ସୂର୍ଯ୍ୟଙ୍କ ରସରେ ସଂଜ୍ଞା ଦେବୀଙ୍କ 
ଗର୍ଭରୁ ବୈବସ୍ଵତ ମନୁ, ଯମ ଓ ଯମୀ ଜନ୍ମ ହୋଇଥ୍‌ଲେ। ଯମୂନା ନଦୀ 
ମଧ୍ଯ ସୂର୍ଯ୍ୟଙ୍କ କନ୍ଯା । 

ପୁରାଣର ବର୍ଣ୍ଣନା ଅନୁସାରେ — ରତିକ୍ରୀଡା ଅନ୍ତେ ସଂଜ୍ଞା ସୂର୍ଯ୍ୟ ଦେବଙ୍କ 
ତେଜୋବନ୍ତ ମୂର୍ଭିକୁ ଚାହିଁ ନ ପାରି ଚକ୍ଷୁ ବୃଢିଦେଲେ। ପତ୍ନୀର ଏପରି 
ବ୍ୟବହାରରେ ସୂର୍ଯ୍ୟ ହେଲେ କୁଦ୍ଧ । କହିଲେ :- 


“ଶୁଣ ରେ ତରୂଣୀ ତୂ ଯେ ମୋହର ବଚନ 
ତୁ ଯେଣୁ ନୟନଯୁଗଳ କଲୁ ସଂଯମନ । 

ତେଣୁ ତୋର ଏ ଗର୍ଭରୁ ଯେଉଁ ପୂତ୍ର ହେବ 
ସେ ଜଗତେ ଯମ ବୋଲି ନାମକୁ ବହିବ ।” 


ଏବଂ ପୁଅ ସହିତ ‘ଯାମିଳ ଭଗିନୀଂର ନାମ ହେବ ଯମୀ। ସୂର୍ଯ୍ୟଙ୍କ 
କ୍ରୋଧପ୍ରକାଶ” ଯୋଗୁ ସଂଜ୍ଞା ଦେବୀ ବିକଳରେ କାନ୍ଦିଲେ । ଆଖିରୁ ଲୁହ 
ବହିଲା । ସୂର୍ଯ୍ୟଙ୍କ ମନ ତରଜିଗଲା । ସେ ପୂଣି କହିଲେ - ତୋ ଆଖିରୁ ଲୁହ 
ବହିବାରୁ, ପୁଣି ତୋର ଗର୍ଭରୁ କନ୍ୟା ଏକ ଜନ୍ମିବ, ଯିଏ କି — “ନଦୀ ରୂପ 
ଧରି ଭୂମି ତଳେ ବହିଯିବ”” ଓ ଯାହାର ନାମହେବ — ଯମୁନା । 


ଭାରତୀୟ ଆଖ୍ୟାନମାନଙ୍କରେ ଓ ମିଥ୍‌ରେ ଅନେକ ସୂର୍ଯ୍ୟ ସନ୍ତାନଙ୍କର 
ବର୍ଣ୍ଣନା ରହିଛି । ମହାଭାରତର “କର୍ଣ୍ଣ ଓ ରାମାୟଣର “ସୁଗ୍ରୀବ” ଉଭୟେ 
ସୂର୍ଯ୍ୟଙ୍କର ପୁତ୍ର । 


ଅଶ୍ଵିନୀକୁମାର :- 


ଦେବ-ବୈଦ୍ୟ ଅଶ୍ବିନୀକୁମାର ମଧ୍ଯ ସୂର୍ଯ୍ୟଙ୍କ ପୁତ୍ର । ଏ ସମ୍ପର୍କରେ ସୂର୍ଯ୍ୟ 
ପୁରାଣରେ କୁହାଯାଇଛି ଯେ ସୂର୍ଯ୍ୟଙ୍କ ତେଜ ସହି ନ ପାରି ପତ୍ନୀ ସଂଜ୍ଞା ଦେବୀ 
ଯାଇ ବାପଘରେ ଆଶ୍ରୟ ନେଲେ। ପିତା ବିଶ୍ଵକମାୀ ତାଙ୍କୁ ଅନେକ କାଳ 
ରଖିଲେ । ସେଇ ସମୟରେ ଛାୟା” ନାମ୍ପୀ ଅନ୍ୟ ଜଣେ ଯୁବତୀ ସଂଜ୍ଞା ରୂପ 
ଧରି ସୂର୍ଯ୍ୟଙ୍କ ପତ୍ନୀ ରୂପେ ରହିଲେ । ସୂର୍ଯ୍ୟଦେବ ତାହା ଢାଣି ନଥ୍‌ଲେ । 
ସଂଞ୍ଞାଙ୍କ ଗର୍ଭରୁ ଜନ୍ମି ଯମ, ଯମୀ, ଯମୁନା ଓ ବୈବସ୍ଵତ ମନୁ ପ୍ରଭୃତି 
ଶିଶୁପୁତ୍ରମାନଙ୍କୁ ଛାୟାଦେବୀ ପାଳନ କରୁଥାନ୍ତି । କିଛିକାଳ ଅନ୍ତେ ଛାୟାଙ୍କ 
ଗର୍ଭରୁ ମଧ୍ଯ ସାବର୍ଣ୍ଣମନୁ ଓ ଶନୈଶ୍ଚର ନାମକ ଦୁଇଟି ପୁଅ ଓ ତପତୀ ନାମ୍ବୀ 
ଗୋଟିଏ କନ୍ଯା ଜାତ ହେଲେ । 

ଏଣେ ସଂଜ୍ଞା ଦେବୀ ବହୁଦିନ ଧରି ବାପଘରେ ରହିବାଟା ବିଶ୍ଵକମୀରଙ୍କୁ 
ଭଲ ଲାଗିଲା ନାହିଁ। ସେ ଦିନେ ମୁହଁ ଖୋଲି ଝିଅକୁ କହିଲେ — “ତୋର 
ଏତେଦିନ ଧରି ସ୍ଵାମୀ ଓ ପୂଅଙ୍କୁ ଛାଡି ବାପଘରେ ରହିବାଟା ଅନୁଚିତ । 
ପିଲାମାନେ ବଞ୍୍‌ବେ କେମିତି ? ତୁ ମାତା ! ପିଲାମାନଙ୍କର କିଛି ଅସୁବିଧା 
ହେଲେ ତୋତେ ଶିଶୁହତ୍ୟା ଦୋଷ ଲାଗିବ ।” ? ବିଶଵକମୀଙ୍କ ମୁହଁରୁ ଏପରି କଥା 
ଶୁଣି ସଂଜ୍ଞା ଦେବୀ ବାପଘର ଛାଡିଲେ । ହେଲେ ସୂର୍ଯ୍ୟଙ୍କ ନିକଟକୁ ଯାଇ 
ପାରିଲେ ନାହିଁ । ଗୋଟିଏ ଘୋଟକୀ ରୂପ ଧରି ସେ ଉତ୍ତରକୁରୁ ଅଞ୍ଚଳକୁ ଯାଇ 
ଆତ୍ମଗୋପନ କଲେ । 


ସୂର୍ଯ୍ୟ ତ ଏ ବିଷୟରେ ଆଦୌ ଅବଜ୍ଞାତ ନ ଥୁଲେ ! ଦିନକର ଘଟଣା 
ଯୋଗେ ତାଙ୍କ ଆଗରେ ସତ୍ୟ ଉଦ୍‌ଘାଟିତ ହେଲା । 


ସନ୍ତାନବତୀ ହେବା ପରେ ଛାୟାଙ୍କ ମନରେ ସଂଂ୍ଚାଙ୍କ ସନ୍ତାନମାନଙ୍କ 
ପ୍ରତି ଭେଦଭାବ ଜନ୍ମିଲା । କ୍ରମେ ଅବହେଳାବଶତଃ ଯମ, ଯମୀ, ଯମୁନା 
ପ୍ରଭୃତି ପିଲାମାନେ ଦୁଃଖ କଷ୍ଠ ଭୋଗ କଲେ। କିନ୍ତୁ ସେମାନେ ତ ଛାୟାଙ୍କୁ 
ନିଜ ମାତା ସଂଜ୍ଞା ବୋଲି ମନେ କରିଥୁଲେ । ଏଣୁ ଆପତ୍ତି କରିବେ ବା କାହା 
ଆଗରେ ? ଦିନେ କଷ୍ଟ ସହି ନ ପାରି ଯମ କ୍ରୋଧବଶତଃ ବାମ ଗୋଡ ଟେକି 
ଛାୟାଙ୍କୁ ତିରସ୍କାର କଲେ । କହିଲେ “ତୁ ମାଆ ହୋଇ କିପରି ଭେଦ ଓ 
ପକ୍ଷପାତ ନୀତି ଆଚରଣ କରୁଛୁ ? ଯଦି ଏଣିକି ସମସ୍ତଙ୍କୁ ସମଂ-ଦୃଷ୍ଟିରେ ନ 
ଦେଖିବୁ ତେବେ ମୁଁ ତୋତେ ନିଶ୍ଚୟ ଗୋଇଠା ମାରିବି ।” 


ଯମଙ୍କର କ୍ରୋଧ ଦେଖି ଛାୟା ଦେବୀ ରାଗିଲେ ଓ ଅଭିଶାପ ଦେଲେ 
— “ତୋ ପାଦ କୁଷ୍ଠାକ୍ରାନ୍ତ ହେଉ ।”? ମାଆର ଅଭିଶାପ ଶୁଣି ଯମ କାନ୍ଦି କାନ୍ଦ 
ପିତା ସୂର୍ଯ୍ୟଦେବଙ୍କ ନିକଟକୁ ଯାଇ କହିଲେ — “ପୁଅର ସବୁ ଅଳି ଅଝଟ 
ମାଆମାନେ ସହିଯିବା ଶୁଣିଚି । କେଉଁ ମାଆ ପୁଅକୁ ଅଭିଶାପ ଦେବା ଶୁଣି 
ନ ଥ୍ଲି। ତେଣୁ ମୁଁ ଭାବୁଚି ଇଏ ମୋର ଜନ୍ମ କଲା ମାତା ନୁହେଁ । ମୋତେ 
ଗର୍ଭରେ ଧରିବାର କଷ୍ଠ ଯଦି ଇଏ ଭୋଗିଥାନ୍ତା, ତେବେ ଅଭିଶାପ ଦେଇ 
ନ ଆନ୍ତା ।”? 

ଯମଠାରୁ ଏ ସମ୍ବାଦ ଶୁଣି ସୂର୍ଯ୍ୟ ମଧ୍ଯ ସହିଗ୍ଧ ହେଲେ । ଡକାଇଲେ 
ଛାୟାଙ୍କୁ । ସୂର୍ଯ୍ୟ ତାଙ୍କୁ ପଚାରିଲେ — “କହ ତୁ କିଏ ଓ କେଉଁଠି ସଂଞ୍ଞାକୁ 
ଲୁଚାଇ ରଖିଚୁ ।” ଛାୟା ପ୍ରଥମେ ମାନୁ ନ ଥୁଲେ; କିନ୍ତ ପରେ ସେ ଯେ 
ସଂଜ୍ଞା ନୃହନ୍ତି ତାହା ସ୍ଵୀକାର କରିଗଲେ । ସୂର୍ଯ୍ୟ ସବ୍ର ଶୁଣି ଦ୍ରଃଖ ପ୍ରକାଶ 
କଲେ ଓ କାଳବିଳତମ୍ଭ ନ କରି ଯାଇଁ ଅହଞ୍ଚଲେ ବିଶ୍ଵକର୍ମାଙ୍କ ଘରେ । 
ସେତେବେଳେ ସଂଜ୍ଞା ସେ ସ୍ଥାନ ଛାଡି ସାରିଥ୍‌ଲେ । ବିଶ୍ବକମୀଙ୍କଠାରୁ ସମସ୍ତ 
ସମ୍ବାଦ ନେଇ ସୂର୍ଯ୍ୟ ଚାଲିଲେ ଉତ୍ତରକୂରୁ ଅଭିମୂଖେ, ଯେଉଁଠି ସଂଞ୍ଚାଦେବୀ 
ଘୋଟକୀ ରୂପ ଧରି ତପସ୍ୟା କରୁଥୂଲେ । 


କିନ୍ଧ ଉତ୍ତରକୂରୁ ଅଞ୍ଚଳକୁ ଯିବା ପୂର୍ବରୁ ସୂର୍ଯ୍ୟ ଆଉ ଗୋଟିଏ କାମ 
କରିବା ଉଚିତ ମନେକଲେ । ସଂଜ୍ଞା ଯେ ପ୍ରକୃତରେ ତାଙ୍କ କିରଣର ତେଜ 
ସହି ପାରିବାକୁ ଅକ୍ଷମ ତାହା ସେ ଉପଲବ୍‌ଧ୍‌ କଲେ । ତାଙ୍କ ମନରେ ଦୟା 
ଆସିଲା । ସେ ଆପଣାର ରଶ୍ଚି କମାଇ ଦେବାକୁ ସ୍ଥିର କଲେ। କିରଣ 
ବାଣ୍ଟିଦେବା ବ୍ୟତୀତ କମାଇବାର ଅନ୍ୟ ଉପାୟ ନ ଥୁଲା । ମନ ସ୍ଥିର କରି 
ନିଜ କିରଣର ପନ୍ଦର ଭାଗ ଦାନ କଲେ ବିଶ୍ବକମୀଙ୍କୁ ଓ ନିଜ ପାଖରେ ରଖୁ୍‌ଲେ 
ଏକବିଂଶ ଭାଗ । ବିଶ୍ଵକମୀ ମଧ୍ୟ ସେ ରଷଶ୍ଡିକୁ ନିଜ ଅଙ୍ଗରେ ବହନ କରି ନ 
ପାରି ବଣ୍ଟନ କରିଦେଲେ । ଯାହାହେଉ, ତାପରେ ସୂର୍ଯ୍ୟ ଘୋଟକ ରୂପ ଧରି 
ଗଲେ ସଂଜ୍ଞାଙ୍କ ନିକଟକୁ । ଘୋଟକରୁପୀ ସୂର୍ଯ୍ୟ ଓ ଘୋଟକୀ ରୂପିଣୀ 
ସଂଞ୍ଚାଙ୍କର ନାସା” ମିଳନ ହେଲା । ଘୋଟକୀର 'ନାସା'ରୁ ଅଶ୍ବିନୀକୂମାର ଜନ୍ମ 
ହେଲେ । ସେ ହେଲେ ଦେବ-ଚିକିତ୍ସକ । ଅବଶ୍ୟ ସଂଜ୍ଞାଙ୍କ ଅନୁରୋଧ କ୍ରମେ 
ପରେ ସୂର୍ଯ୍ୟଦେବ ଛାୟାଙ୍କୁ କ୍ଷମା କରିଥୁଲେ । 


ସୂର୍ଯ୍ୟଙ୍କ କିରଣ ବଣ୍ଟନ - 


ସଂଜ୍ଞା ଦେବୀ ସୂର୍ଯ୍ୟଙ୍କ ପ୍ରଚଣ୍ଡ ତେଜ ସହି ନ ପାରିବାରୁ ସୂର୍ଯ୍ୟଦେବ 
ବାଧ୍ଯ ହୋଇ ଆପଣାର ତେଜ ଅନ୍ୟମାନଙ୍କୁ ବାଣ୍ଟି ଦେଇଥୁଲେ । ସୂର୍ଯ୍ୟପୁରାଣ 
ଅନୁସାରେ ନିମ୍ନମତେ ସୂର୍ଯ୍ୟ ତାଙ୍କର କିରଣ ବଣ୍ଟନ କରିଥୁଲେ । 


ସମୂଦାୟ କିରଣମାଳାର ଏକବିଂଶ ଭାଗ ରଖିଲେ ନିଜ ପାଖରେ 
ସୂର୍ଯ୍ୟଦେବ । ପନ୍ଦର ଭାଗ ଦେଲେ ବିଶ୍ବକମୀଙ୍କୁ । କିନ୍ଧ ବିଶ୍ଵକମୀ ସେତିକି 

ଧାରଣ କରିବାକୁ ଅକ୍ଷମ ହେବାରୁ ତହିଁରୁ କେତେ ଅଂଶ ପୂଣି ବାଣ୍ଟି ଦେଲେ । 
ରକ୍ବେଦକୁ ଏକ ଅଂଶ, ସାମବେଦକୁ ଏକ ଅଂଶ ଓ ଯଜୁବେଦକୁ ଏକ ଅଂଶ 
ପ୍ରଦାନ କଲେ । ଆଉ ଏକ ଭାଗ ନେଲା ବସୁଧା । ଏକ ଭାଗ ରହିଲା ଶିବଙ୍କ 
ତ୍ରିଶୂଳରେ । ଭାଗେ ରହିଲା ବିଷ୍ଣୁଙ୍କ ଚକ୍ରରେ । ଶୂଳାସ୍ତର ଅଗ୍ରଭାଗରେ ରହିଲା 
ଏକାଂଶରେ ଅର୍ଵବେକ ଓ ସେଇ ଅଂଶର ଅନ୍ୟ ଅର୍ବଵଟିକୁ ଚାରିଭାଗରେ ବିଭକ୍ତ 
କରାଯାଇ ¬- ଏକଭାଗ ବସୁଙ୍କର ଅସ୍ତରେ, ଏକଭାଗ ଇନ୍ଦ୍ରଙ୍କ ବଜ୍ରରେ, 
ଏକଭାଗ ଅଗ୍ନି ଅସ୍ତରେ ଓ ଶେଷ ଭାଗଟି ପବନାସ୍ତ୍ରରେ ସ୍ଥାପିତ ହେଲା । 


ଏକ ଅଂଶ ରଖାଗଲା ପୂଷ୍ଠକ ବିମାନରେ, ଅବଵ୍ଧୀଂଶ ରହିଲା ଗୃହରେ, 
ଏକ ଅଂଶ ପାଇଲେ ଚନ୍ଦ୍ର ଗ୍ରହ ତାରାଗଣଙ୍କ ନିକଟରେ ଏକ ଅଂଶ ରହିଲା । 
ଦେବାସ୍ତରେ ସ୍ଥାପିତ ହେଲା ଗୋଟିଏ ଅଂଶ । ପୁଣି ଏକ ଅଂଶ ରହିଲା । 
ଦେବାସ୍ତ୍ରରେ ସ୍ଥାପିତ ହେଲା ଗୋଟିଏ ଅଂଶ । ପୁଣି ଏକ ଅଂଶ ତିନି ଭାଗରେ 
ବିଭକ୍ତ ହୋଇ ଗାଷ୍ତିବ, ପିନାକ ଓ ସାରଙ୍ଗ ନାମକ ତିନି ଧନରେ ପରିଣତ 
ହେଲେ । ପୂଣି ଏକ ଅଂଶ ଚାରି ଭାଗରେ ବିଭକ୍ତ ହେଲା । ତହିଁରୁ ଦୁଇଭାଗ 
ଘେନି ଯମଦଶ୍ଡ ଓ କାଳପାଶ ନିର୍ମିତ ହେଲା, ଏକ ଭାଗ ରହିଲା ପାତାଳରେ, 
ବୃଷଭ ଓ ଗରୁଡ଼ ଏକ ଭାଗ ବାଣ୍ଟିନେଲେ । 


ସୂର୍ଯ୍ୟୋପରାଗ — 


କୁହାଯାଏ, କ୍ଷୀରସମୁଦ୍ର ମନ୍ଥନରୁ ଉତ୍ପନ୍ନ ଅମୃତକୁ ସ୍ଵୟଂ ବିଷ୍ଣୁ ଗୋଟିଏ 
ନାରୀରୂପ ଧାରଣ କରି ଦେବତାମାନଙ୍କୁ ପରିବେଷଣ କରୁଥ୍‌ଲେ। ରାହୁ ଓ 
କେତୁ ଅସୁରଦ୍ଵୟ ବିଷ୍ଣୁଙ୍କ ମାୟା ଓ ଉଦ୍ଦେଶ୍ଯ ବୂଝିପାରି ଦେବତାଙ୍କ ଧାଡିରେ 
ବସି ଅମୃତ ପିଇଦେଲେ। ସୂର୍ଯ୍ୟ ଓ ଚନ୍ଦ୍ର ଏହା ଜାଣି ବିଷ୍ପଙ୍କୁ ଜଣାଇଦେଲେ । 
ବିଷ୍ଣୁ ସୁଦର୍ଶନ ଚକ୍ର ସାହାଯ୍ୟରେ ରାହୁ ଓ କେତୂଙ୍କର ତତ୍‌କ୍ଷଣାତ୍‌ ମସ୍ତକ 
ଚ୍ଛେଦନ କଲେ। କିନ୍ଧ ଅମୃତ ପିଇଅ୍‌ବାରୁ ରାହୁ ଓ କେତ୍ୁଙ୍କର ମୁଣ୍ଡ ଦୁଇଟି 
ଅମର ରହିଲା । ସେମାନେ ରାଗରେ ସୂର୍ଯ୍ୟ, ଚନ୍ଦ୍ରଙ୍କୁ ଗିଳିବା ପାଇଁ ଗୋଡାଇଲେ । 
ଯେଉଁଦିନ ରାହୁ ସୂର୍ଯ୍ୟଙ୍କୁ ଗ୍ରାସ କରେ, ସେଦିନ ସୂର୍ଯ୍ୟୋପରାଗ ଓ ଯେଉଁଦିନ 
କେତୂ ଚନ୍ଦ୍ରଙ୍କୁ ଗ୍ରାସ କରେ ସେଦିନ ଚନ୍ଦ୍ରଗ୍ରହଣ ହୁଏ । ରାହୁ ଓ କେତୁଙ୍କର 
କେବଳ ମୁଣ୍ଡଥ୍‌ବାରୁ ସୂର୍ଯ୍ୟ ଚନ୍ଦ୍ର ସେମାନଙ୍କର କଣ୍ଠବାଟେ ବାହାରି ଆସନ୍ତି । 

ସେଇଦିନରୁ ଆଜି ପର୍ଯ୍ୟନ୍ତ ରାହୁ ଓ କେତୁ ଗୋଡାଉଥ୍‌ବାରୁ ସୂର୍ଯ୍ୟାପରାଗ ଓ 
ଚନ୍ଦ୍ରଗ୍ରହଣ ଲାଗୁଛି । ଏଇ ମିଥ୍‌ଟି ଅତ୍ଯନ୍ତ ଲୋକପ୍ରିୟ । 


ଲୋକ-ସୂର୍ଯ୍ୟ- 


ଲୋକଙ୍କ ନିକଟରେ ସୂର୍ଯ୍ୟ ସଦା-ଜାଗ୍ରତ ଦେବତା । ସମସ୍ତ ଧର୍ମ- 
କର୍ମର ସେ ସବୁଠୁ ବଡ଼ ଦର୍ଶକ ଓ ସାକ୍ଷୀ । ତାଙ୍କ ଦୃଷ୍ଟିରୁ ମନୁଷ୍ୟର କୌଣସି 
ଘଟଣା ବାଦ୍‌ ପଡ଼େ ନାହିଁ। ସୂର୍ଯ୍ୟଦେବତା ପୁଣି ସମୟ ବିଶେଷରେ ଅନ୍ଯ 
ସମସ୍ତ ଦେବତାଙ୍କ କାର୍ଯ୍ୟ ତୁଲାଇ ନିଅନ୍ତି । ଓଷା ବ୍ରତାଦିରେ ନିର୍ଦିଷ୍ଟ ଦେବତାଙ୍କର 
ଆରାଧନା ସମ୍ଭବ ନ ହେଲେ ସୂର୍ଯ୍ୟଙ୍କ ଉଦ୍ଦେଶ୍ୟରେ ଜଳ ଓ ନୈବେଦ୍ୟ ଉତ୍ସର୍ଗ 
କରି ପୂଜାକର୍ମ ସମାପନ କରଯାଏ । ସେଥୁରେ ଅଭୀଷ୍ଟ ସିଦ୍ଧିରେ କୌଣସି 
ଅନ୍ତରାୟ ସୃଷ୍ଟି ହୁଏ ନାହିଁ ବୋଲି ଲୋକେ ବିଶ୍ବାସ କରନ୍ତି । 


ପୂବୀଞ୍ଚଳରେ ବର୍ରମାନ ଲୌକିକ କିମ୍ବା ଅଭିଢାତ କୌଣସି କ୍ଷେତ୍ରରେ 
ସ୍ଵତନ୍ତ୍ର ସୌର-ସମ୍ପରଦାୟର ଅସ୍ତିତ୍ ଥ୍ବା ପରିଲକ୍ଷିତ ହୁଏ ନାହିଁ। କିନ୍ତ 
ସାଂପ୍ରଦାୟିକ ଦେବତା ନ ହେଲେ ମଧ୍ଯ ସୂର୍ଯ୍ୟଦେବଙ୍କ ସମ୍ମାନ ଓ ପ୍ରତିଷ୍ଠା ଅତୁଟ 
ରହିଛି । ସମସ୍ତ ହିନ୍ଦୁ ଧାର୍ମିକ-କ୍ରିୟାର ପ୍ରାରମ୍ଭରେ ବିଘ୍ନ ବିନାଶକ ଗଣେଶଙ୍କୁ 
ଯେପରି ଆବାହନ କରାଯାଇଥାଏ । ସେହିପରି ସୂର୍ଯ୍ୟଦେବତାଙ୍କୁ ମଧ୍ଯ ଅର୍ଘ୍ୟ 
ଅର୍ପଣ କରାଯାଇଥାଏ, ବିଶେଷକରି ବ୍ରାହ୍ମଣମାନେ ସ୍ଵାନ ଶେଷ କରି 
ଓଦାଲୁଗାରେ ପ୍ରତ୍ୟହ ସୂର୍ଯ୍ୟଦେବଙ୍କ ଉଦ୍ଦେଶ୍ୟରେ ପ୍ରଣାମ କରି ଅର୍ଘ୍ୟ ଅର୍ପଣ 
କରିଥାନ୍ତି । ଏହା ଏକ ସର୍ବଭାରତୀୟ ହିନ୍ଦୁ ଆଚାର । 


ପୂଜା-ପୀଠ ଓ ପର୍ବ - 


ଓଡ଼ିଶାର କୋଣାର୍କ ସୂର୍ଯ୍ୟଟପୂଜାର ଏକ ପ୍ରାଚୀନ ଓ ପ୍ରସିଦ୍ଧ ପୀଠ । 
ଲୋକବିଶ୍ବାସ ଅନୁସାରେ ¬ ଦ୍ଵାପର ଯୁଗରେ ଶାମ୍ଭ ଓ କୋଣାର୍କ କ୍ଷେତ୍ରରେ 
ସୂର୍ଯ୍ୟ ପୂଜା କରି କୁଷ୍ଠରୋଗରୁ ମୁକ୍ତ ହୋଇଥ୍‌ଲେ । ତାହାର ସ୍ଲାରକୀ ସ୍ଵରୂପ 
ଓଡ଼ିଶାର ପୂର -ପଲ୍ୟରେ ପ୍ରତିବର୍ଷ ଶାମ୍-ଦଶମୀ ଅନୁଶ୍ଠିତ ହୁଏ । ଶାମ୍ବ ଦଶମୀ 
ବା ଶମ୍ବର ଦଶମୀ ଓଡ଼ିଶାର ଏକ ବିଶିଷ୍ଠ ପିଠା-ପର୍ବ। ନାନା ରକମର 
ସ୍ଵାଦୁପୂର୍ଵ ପିଠା ତିଆରି କରି ଏହି ଦିନ ସକାଳେ ଉଦୀୟମାନ ସୂର୍ଯ୍ୟଙ୍କୁ 

ପରିବାରର ପ୍ରତ୍ୟେକ ସଭ୍ୟଙ୍କ ତରଫରୁ ଉପହାର ଦିଆଯାଏ । ନୈବେଦ୍ଯ 
ପତ୍ରଗୁଡିକୁ ମଣ୍ଡଳକାରରେ ସଜ଼ିତ କରାଯାଏ । କେତେକଙ୍କ ମତରେ ଏହି ଦିନ 
ଶମ୍ବରାସୁର ସୂର୍ଯ୍ୟପୂଜା କରିଥଲା । 


ବିରଞ୍ଚିନାରାୟଣ - 


ବର୍ରମାନ ଗଞ୍ଜାମ ଜିଲ୍ଲାନ୍ତର୍ଗତ ବୁଗୁଡାଠାରେ ଏକ ସୂର୍ଯ୍ୟ ମନ୍ଦିର 
ପରିଦୃଷ୍ଟ ହୁଏ । ସୂର୍ଯ୍ୟ ସେଠାରେ ବିରଞ୍ଚ୍‌ ନାମରେ ପୂଢା ପାଆନ୍ତି । ମନ୍ଦିରଟି . 
କ୍ଷଦ୍ରାୟତନ ବିଶିଷ୍ଠ ହେଲେ ବି କେବଳ କାଠ ଓ ଚମ୍ବାରେ ନିର୍ମିତ ହୋଇଥୁ୍‌ବାରୁ 
ଶିଳ୍ପ ଦୃଷ୍ଟିରୁ ତାପୂର୍ଯ୍ୟପୂର୍ଣ । ସେଠାରେ ପ୍ରଚଳିତ କିମ୍ବଦନ୍ତୀ ଅନୁସାରେ 
‘କଳାପାହାଡ ଉପଦୃବରୁୂ କୋଣାର୍କର ସୂର୍ଯ୍ୟ ବିଗ୍ରହଟିକୁ ରକ୍ଷା କରିବା 
ଉଦ୍ଦେଶ୍ୟରେ ପୂଢକମାନେ ବୁଗୁଡାରେ ନେଇ ଲୁଚାଇଥୂଲେ ।” ପରେ ଘୁମୁସର 
ରାଜା ଶ୍ରୀକର ଭଞ୍ଜ ଏହି ମନ୍ଦିରଟି ନିମାଣ କରି ମୂର୍ଭି ପ୍ରତିଷ୍ଠା କରିଛନ୍ତି । 


ବିରଞ୍ଚନାରାୟଣ ବ୍ରଗୁଡା ଅଞ୍ଚଳରେ ବିଇଞ୍ଚ୍‌ ରୋଗରେ ବିନାଶକ 
ଭାବରେ ପ୍ରସିଦ୍ଧ । ଏ ସଂପର୍କରେ ଗୋଟିଏ ମିଥ୍‌ ମନ୍ଦିରର ପୂଜକ କହିଥାନ୍ତି 
ଯେ “ଜନୈକ ବ୍ରାହ୍ମଣ ସୂର୍ଯ୍ୟଦ୍ରୋହୀ ହେବାରୁ ବିଇଞ୍ଚ୍‌ ରୋଗରେ ପ୍ରବଳ 
ଭାବରେ ପୀଡ଼ିତ ହେଲା । ସେ ବହୁ ଦୁଃଖ ଭୋଗ କଲା । ନାନାବିଧ ଥିଷଧ 
ବ୍ୟବହାର କରି ରୋଗମୁକ୍ତ ହୋଇପାରିଲା ନାହିଁ । ସର୍ବଶେଷରେ ସେ 
ବିରଞ୍ଚନାରୟଣଙ୍କୁ ଉପାସନା କରି ରୋଗମୁକ୍ତ ହୋଇଥଲା ।” କେବଳ ବିଇଞ୍ଞ୍‌ 
ନୁହେଁ, ନାନାଦି ଦୁଃସାଧ୍ୟ ଚର୍ମରୋଗରୁ ଓ ଉଦର ରୋଗରୁ ବିରଞ୍ଚ୍‌ ନାରାୟଣ 
ଭକ୍ତମାନଙ୍କୁ ଆରୋଗ୍ଯ କରିଥାନ୍ତି। କେତେ ଜଣ କୁଷ୍ଠରୋଗୀ ବ୍ୟଯାଧୁମୁକ୍ତ 
ହୋଇଥ୍‌ବା ବିଶ୍ଵାସ ସେଠାରେ ପ୍ରଚଳିତ ଅଛି । ଭାରତ ବର୍ଷରେ ସର୍ବତ୍ର ସୂର୍ଯ୍ୟ 
ଦେବତା ପାପ-ମୋଚନକାରୀ ଓ ବ୍ୟଯାଧ୍‌“ନିରାମୟକାରୀ ଭାବେ ପୂଜିତ 
ହୋଇଥାନ୍ତି । 


ଆସାମରେ ପ୍ରାଚୀନ କାଳରେ ସୂର୍ଯ୍ୟ ପୂଜା ଖୁବ୍‌ ଲୋକପ୍ରିୟ ଥ୍ବା 
ବଣାଯାଇଟି । ତେଜପୁରଠାରେ ଖ୍ରୀଷ୍ଟିୟ ଷଷ୍ଠ ଶତକରେ ସୂର୍ଯ୍ୟଙ୍କ ଉଦ୍ଦେଶ୍ୟରେ 
ଏକ ବିଶାଳ ମନ୍ଦିର ନିର୍ମିତ ହୋଇଥଲା ! ଲାମା ତାରାନାଥଙ୍କ ପ୍ରଦର ବିବରଣୀ 

ଅନୁସାରେ - ଭିକ୍ଷୁ ଧ୍ତିକ' ଆସାମରେ ବୌଦ୍ଧଧର୍ମ ପ୍ରଚାର କରିବା ପୂର୍ବରୁ 
ସେଠାରେ:ସୂର୍ଯ୍ୟ ପୂଜା ପ୍ରାଧାନ୍ୟ ଲାଭ କରିଥଲା । କିନ୍ତୁ ବର୍ରମାନ ଆସାମରେ 
ସ୍ଵତନ୍ତ୍ର ସୂର୍ଯ୍ୟପୂଜକ ଗୋଷ୍ଠୀ ଥ୍ବାର ଦୃଷ୍ଟାନ୍ତ ମିଳେ ନାହିଁ । ବଙ୍ଗଦେଶର ନାନା 
ସ୍ଥାନରୁ ମିଳିଥ୍‌ବା ସୂର୍ଯ୍ୟ ମୂର୍ଭିଗୁଡ଼ିକ ଏକଦା ସେ ଦେଶରେ ସୂର୍ଯ୍ୟଂପୂଜାର 
ବହୁଳ ପ୍ରସାରର ସୂଚନା ଦିଏ । ଓଡ଼ିଶାର କୋଣାର୍କର ବିଖ୍ୟାତ ସୂର୍ଯ୍ୟ ମନ୍ଦିର 
ଗଙ୍ଗବଂଶୀ ରାଜା ଲାଙ୍ଗୁଳା ନରସିଂହ ଦେବଙ୍କ ରାଜତ୍ଵ କାଳରେ ନିର୍ମିତ 
ହୋଇଥଲା । ତାଂପୂର୍ବରୁ ଅନ୍ୟତ୍ର କେଉଁଠି (ଓଡ଼ିଶାରେ) ସୂର୍ଯ୍ୟ ମନ୍ଦିର ଥୂବା 
ଜଣାଯାଇ ନାହିଁ । 


ବ୍ରତ ଓ ଓଷା — 


ବଙ୍ଗ ଖଣ୍ଡରେ ସୂର୍ଯ୍ୟଙ୍କ ଉଦ୍ଦେଶ୍ୟରେ କେତେକ ମାଇପି-ବ୍ରତ ପାଳିତ 
ହେଉଥୂବା ଢଣାଯାଇଛି । ସେଥୂମଧ୍ଯରୁ ମାଘବ୍ରତ ବା ମାଘମଣ୍ଡଳ ବ୍ରତ, 
ଚୂଡ଼ିବ୍ରତ ବା ଇଥୁପୂଜା ଓ ଚାକରୀ ସୂର୍ଯ୍ୟ-ବ୍ରତ ପ୍ରଧାନ । ମାଘବ୍ରତ କୁମାରୀମାନେ, 
ଇଥୁପୂଜା ଗୃହିଣୀମାନେ ଓ ସୂର୍ଯ୍ୟଟବ୍ରତ ବୟସ୍କା ରମଣୀମାନେ ପାଳନ 
କରିଥାନ୍ତି 

‘ମାଘମଶ୍ଡଳ ବ୍ରତ”? ବିଶେଷତଃ ମାଘ ମାସରେ ପୂର୍ବବଙ୍ଗରେ ଅନୁଷ୍ଠିତ 
ହୋଇଥାଏ । ପ୍ରତ୍ୟୁଷରୁ ଉଠି କୁମାରୀମାନେ “ଛଡା” - ଗୀତି ମାଧ୍ୟମର 
ସୂର୍ଯ୍ୟଚରିତ ବୋଲନ୍ତି । ଗୀତିକାଗୁଡିକରେ ସୂର୍ଯ୍ୟଙ୍କ ବିବାହ ଓ ଦାମ୍ପତ୍ୟ 
ଜୀବନର ବର୍ଣ୍ଣନା କରାଯାଇଥାଏ । 


ଇଥୁପୂଜା କାରିକ ମାସର ଶେଷ ଦିନଠାରୁ ଆରମ୍ଭ ହୁଏ । ମାର୍ଗଶିର 
ମାସର ପ୍ରତି ରବିବାରରେ ପୂଜା ଅନୁଷ୍ଠିତ ହୁଏ ଓ ମାସର ଶେଷଦିନ ଇଥୁଘଟ 
ବିସର୍ଜ୍ଚନ ଦିଆଯାଏ । ବ୍ରତ କଥାରେ ¬ ରୂପନା ଓ କୂପନା ନାମକ ଦୁଇ 
ଭଉଣୀଙ୍କର କରୁଣ କାହାଣୀ, “ବେହୁଲା-ଲଖୀଦର” । କାଳକେତୁ -ଫୁଲରା 
ଆଦି କାହାଣୀ ସନ୍ତିବିଷ୍ଟ ଥ୍ବା ପରିଦୃଷ୍ଟ ହୁଏ । ହୃଦୟଗ୍ରାହୀ ହେଲେହେଁ 
କାହାଣୀଗୁଡ଼ିକରେ ସୌର-ମିଥ୍‌ର ସଙ୍କେତ ମିଳେ ନାହିଁ। ବ୍ରତର ମାହାତ୍ମ୍ୟ 
ବର୍ଣ୍ଣନା କରିବା ରଚୟିତାଙ୍କର ଉଦ୍ଦେଶ୍ଯ ଥ୍‌ବାରୁ ସୂର୍ଯ୍ୟଙ୍କ କ୍ରିୟାକଳାପର 
ବର୍ଣ୍ଣନା ସେ ସବୂରେ ପରିଦୃଷ୍ଟ ହୁଏ ନାହିଁ । 

ପଶ୍ଚିମ ବଙ୍ଗରେ ସୂର୍ଯ୍ୟଂଚାକରୀ ବ୍ରତ ମାଘ ମାସ ଶୁକ୍ଳସ-ସପ୍ତମୀ ତିଥ୍‌ରେ 
ଅନୁଷ୍ଠିତ ହୋଇଥାଏ । ଏଇ ଦିନ ଓଡ଼ିଶା ଓ ଆସାମରେ ମଧ୍ଯ କେଉଁଠି କେଉଁଠି 
ସୂର୍ଯ୍ୟଙ୍କ ଉଦ୍ଦେଶ୍ୟରେ ଧାର୍ମିକ ସ୍ଵାନଯୋଗ ପଡ଼ିଥାଏ । ପଶ୍ଚିମ ବଙ୍ଗର 
‘ଚାକରୀ” ବ୍ରତକାରିଣୀମାନେ ଏକ ନିର୍ଦିଷ୍ଟ ମଣ୍ଡଳ ଭିତରେ ଠିଆ ହୋଇ 
ସୂର୍ଯ୍ୟଙ୍କ ଆଡକୁ ଦୃଷ୍ଟି ନିବଦ୍ଧ କରି ରଖିଥାନ୍ତି । ବ୍ରତ ସହିତ ସଂଯୁକ୍ତ ‘ଛଡା 
- ଗୀତିଗୁଡିକରେ ସୂର୍ଯ୍ୟଙ୍କର ବର୍ଣ୍ଣନା ଠାଏ ଠାଏ ପରିଦୃଷ୍ଟ ହୁଏ । ଯଥା — 


““ଉ୍ରୁ ଉରୂ ଦେଖାଯାୟ ବଡ଼ୋ ବଡ଼ୋ ବାଡ଼ି, 
ଏଁ ଯେ ଦେଖାଯାୟ ସୂର୍ଯ୍ୟର ବାଡ଼ି । 
ସୂର୍ଯ୍ୟେର ମାଲୋ ! କି କରୋ ଦୁଆରେ ବସିୟା ? 


ତୋମାର୍‌ ସୂର୍ଯ୍ୟ ଆସ୍‌ତେଛେନ୍‌ ଯୋଡ୍‌ ଘୋଡାୟ ଚାପିୟା ।” 
ଏଥୁରେ ସୂର୍ଯ୍ୟଦେବଙ୍କର ଅଶ୍ଵଚାଳିତ ରଥାରୋହଣର ଇଟ୍ିତ ଅଛି । 


ଓଡ଼ିଶାରେ ଯେଉଁ କେତେକ ସୂର୍ଯ୍ୟବ୍ରତ ଅନୁଷ୍ଠିତ ହୋଇଥାଏ ସେଗୁଡିକ 
ମଧ୍ଯରେ ରବିନାରାୟଣ ବ୍ରତ” ପ୍ରଧାନ । ରବିବାର ଦିନ ଏକାଦଶୀ ପଡ଼ିଲେ 
ଏଇ ବ୍ରତ ପାଳିତ ହୁଏ । ଅବଶ୍ଯ ଏହି ବ୍ରତାନୁଷ୍ଠାନ କେବଳ ବ୍ରାହ୍ମଣ 
ସମାଜରେ ସୀମିତ, ନିମପଶ୍ରେଣୀର ସ୍ତ୍ରୀଲୋକମାନେ ଏଥୁରେ ଯୋଗଦାନ କରନ୍ତି 
ନାହିଁ। ବ୍ରତ କଥାଟି ଭବିଷ୍ୟ ପୂରାଣ ଅନ୍ତର୍ଗତ । ତଦନୁସାରେ ¬ “ସୂର୍ଯ୍ୟଦେବ 
ନିଜ ପାଇଁ ଗୋଟିଏ ବ୍ରତ ପ୍ରଚଳନ କରିବାକୁ ଇଚ୍ଛାକରି ମାତାଙ୍କୁ ପଚାରିବାରୁ” — 


“ଆଦିତ୍ୟ ବଚନେ ମାତା ବୋଲନ୍ତି ରେ ବାପ 
ରବିନାରାୟଣ ବ୍ରତେ ନ ରହିବ ପାପ। 

ଯେ ଯାହା ବାଞ୍ଚଇ ତାହା ଅବଶ୍ଯ ଫଳଇ 
ବୁଝ ବାବୁ ଏହା କେବେ ଅନ୍ୟଥା ନୃହଇ ।”? 


ତା'ପରେ ଜନନୀ ବ୍ରତର ମାହାତ୍ମ୍ୟ ବର୍ଣ୍ଣନା କରିଥ୍‌ଲେ । ବ୍ୂତ-କଥାରେ 
ସୂର୍ଯ୍ୟଦେବଙ୍କ କାର୍ଯ୍ୟକଜାପର ଅନ୍ଯ କୌଣସି ଉଲ୍ଲେଖ ନାହିଁ। 

ଓଡ଼ିଶାରେ ବ୍ୟାପକ ଭାବେ ଅନୁଷ୍ଠିତ ' ଦୃତିବାହାନ ଓଷା” ବା “ଦୁତିଆ 
ଓଷା” ଗୋଟିଏ ସୂର୍ଯ୍ୟ-ବ୍ରତ । ସେଦିନ ଓଷାକାରିଣୀମାନେ ସ୍କାନ ପରେ ସୂର୍ଯ୍ୟଙ୍କୁ 
ଚାହିଁବା ବିଧାନ ଅଛି। ଯଥା ¬ “ସ୍କାନ କରିଣ ସୂର୍ଯ୍ୟଙ୍କୁ ଦେଖିବ ।” ପୁଣି 
ପୂଜାକ୍ଷେତ୍ରରେ ପୂର୍ବକୋଣରେ ମୁରୁଜରେ ସୂର୍ଯ୍ୟଙ୍କ ଚିତ୍ର ଅଙ୍କିତ ହୁଏ । ଓଷାର 
ମାହାତ୍ମ୍ୟ ସ୍ଵରୂପ ଯେଉଁ କଥାଟି ପାଠ କରାଯାଏ - ତହିଁରେ ସୂର୍ଯ୍ୟ ହିଁ ବିଶିଷ୍ଟ 
ଚରିତ୍ଵ । କଥାର କିଛି ଅଂଶ ଏହିପରି — “ସୃୂର୍ଯ୍ୟମଣ୍ଡଳ ନାମକ ଗ୍ରାମରେ 
ସୁରକ୍ଷିତ ରାଜା ଥ୍ଲା । ସେ ରାଜ୍ୟରେ ଦୂର୍ଲୁଭୀ ନାମକ ଜଣେ ବାଲ୍ୟବିଧବା 
ବ୍ରାହ୍ମଣୀ ଯୁବତୀ ବାସ କରୁଥଲା । ରାଜ୍୍ଯସାରା କାହାରି ସନ୍ତାନ ହେଉ ନ 
ଥ୍ଲା । ସମସ୍ତେ ଏକ ପ୍ରକାର ଦୁଃଖୀ ଥୁଲେ । ଦୁର୍ଲୁଭୀ ପ୍ରତିଦିନ ସୂର୍ଯ୍ୟଙ୍କୁ ସ୍ତୁତି 
କରେ ! ତାହାର ସପନୀ ନାମ୍ପୀ ପୋଇଲିଟିଏ ଥାଏ । ଦୁର୍ଲଲଭୀ ଧାନକୁଟି ପେଟ 
ପୋଷେ । ବଷୀକାଳରେ ରଜା ସବୁ କୁଟୃୁତୁଣୀମାନଙ୍କୁ ଡକାଇ ଚାରିଦିନ 
ଭିତରେ ଧାନ କୁଟିଦେବାକୁ ନିର୍ଦ୍ଦେଶ ଦେଲେ । ବ୍ରାହ୍ମଣୀ ମଧ୍ଯ ନିଜ ମୁତାବକ 
ଭାର ନେଲା । ଦୂଭୀଗ୍ୟବଶତଃ ବଷୀ ହେଲା । ଧାନ ଶୁଖିଲା ନାହିଁ । କୁଟାଯିବ 
କେମିତି, ? ଅନ୍ୟ ଉପାୟ ନ ଦେଖି ବ୍ରାହ୍ମଣୀ ସୂର୍ଯ୍ୟଦେବତାଙ୍କୁ ଚାହିଁ କହିଲା — 


“ଆଜକ ମୋହର କର ତୁ ଖରା 
ମୁଁ ପରା ଅଟଇ ତୁମ୍ଭର ଦାରା ।”? 


ବ୍ରାହ୍ମଣୀ ବାକ୍ୟରେ ସନ୍ଧଷ୍ଠ ହୋଇ ସୂର୍ଯ୍ୟଦେବ ଖରା କଲେ ଓ ଧାନ 
ଯଥା ସମୟରେ ଶୁଖିଗଲା । ବ୍ରାହ୍ମଣୀ ଭାବିଲା - ସେ ତ ଦାରା ବୋଲି କହିଛି । 
ଏଣୁ ରାତ୍ରିକାଳରେ ସୂର୍ଯ୍ୟଦେବ ନିଶ୍ଚୟ ଆସି ଦେହ ମାଗିବେ । ଶେଷରେ 
ବ୍ରାହ୍ମଣୀ ଦାସୀକୁ କହିଲା - ‘ଆଜି ତୁ ମୋ ଖଟରେ ଶୋଇଥା । କେହି ପୂରୁଷ 
ଆସିଲେ ଭୟ ନ କରି ଦେହଦାନ କରିବୁ ।” ରାତିରେ ସୂର୍ଯ୍ୟ ଦେବତା 
ଆସିଲେ । ଦେଖିଲେ ପୋଇଲି ଶୋଇଛି । ଏଣୁ ସେ ପୋଇଲିର ଅଙ୍ଗ ସ୍ତର୍ଶ 
ନ କରି ଅଗଣାରେ ଥବା ଲେଉଟିଆ ଗଛମୂଳେ ପ୍ରସାବ କରି ଫେରିଗଲେ । 
ତାଙ୍କର ଅକ୍ଷୟ ବୀର୍ଯ୍ୟ ଲେଉଟିଆ ଗଛ ମୂଳରେ ରହିଲା । ବ୍ରାହ୍ମଣୀ ତାହା ବୁଝି 
ନ ପାରି ଶାଗ ଖାଇବାରୁ ଗର୍ଭବତୀ ହେଲା । ଯଥା ସମୟରେ ବ୍ରାହ୍ମଣୀର ଗର୍ଭରୁ 
ପୃତ୍ର ଜାତ ହେଲା । ସେହି ପୂୃତ୍ରର ନାମ ଦୂୃତିବାହନ ଇତ୍ୟାଦି ।” ମହାଭାରତରେ 

ସୂର୍ଯ୍ୟଙ୍କ ରସରୁ କୂନ୍ତୀଙ୍କ ଗର୍ଭରୁ କର୍ଣ୍ଣ ଜନ୍ମ ପ୍ରସଙ୍ଗ ବର୍ଣ୍ଣିତ ହୋଇଅଛି । 
ଉପରୋକ୍ତ କଥାଟିରେ ସୂର୍ଯ୍ୟ ସେଇଭଳି ପୁତ୍ର ଉତ୍ପନ୍ନ କରିପାରିଛନ୍ତି । ସୂର୍ଯ୍ୟ 
ଏ ସବ୍ର କ୍ଷେତ୍ରରେ ପ୍ରଜନନର ଦେବତା । ବୋଧହୁଏ ଏଇ କାରଣରୁ — ବିଧବା 
ବ୍ରାହମଣୀମାନେ ଲେଉଟିଆ ଶାଗ ଖାଇବା ଓଡ଼ିଶାରେ ନିଷିଦ୍ଧ । 


ବ୍ରତକଥାଗୁଡ଼ିକରେ ସନିବିଷ୍ଠ ମିଥ୍‌ଗୁଡ଼ିକ ଖୁବ୍‌ ସମ୍ଭବ ଅବୀଚୀନ 
କାଳର ସୃଷ୍ଟି । ବ୍ରାହ୍ମଣ୍ଯଧର୍ମର ପ୍ରଭାବବଶତଃ ଓ ବ୍ରାହ୍ମଣ -ପଶ୍ଡିତଙ୍କ ଅଯଥା 
ହସ୍ତକ୍ଷେପ ଫଳରେ ବ୍ରତକଥାଗୁଡ଼ିକର ମୂଳ ମିଥ୍‌ ନିଶ୍ଚିହ୍ନ ହୋଇ ଯାଇଛି। 
ବ୍ରତକଥାଗୁଡ଼ିକର ଏହି ବିବର୍ଭନ ସମ୍ପର୍କରେ ଶ୍ରୀଅବନୀନ୍ଦ୍ର ନାଥ ଠାକୁର 
‘ବାଂଲାର୍‌ ବ୍ରତ” ଶୀର୍ଷକ ପୁସ୍ତକରେ ଆଲୋଚନା କରିଅଛନ୍ତି । 


ଅନ୍ୟାନ୍ୟ ମିଥ୍‌ରେ - 


ଲୋକଙ-ମିଥ୍‌ (ବା ଲୋକ-ସୃଷ୍ଟ ପୁରା-ବୃତ୍ତ) ଗୁଡ଼ିକରେ ସୂର୍ଯ୍ୟଙ୍କର 
ନାନା ରୂପ ପ୍ରକଟିତ ହୋଇଛି । କହିବା ବାହୁଲ୍ୟ, ଅନେକ ଆଦିବାସୀ 
ସଂପ୍ରଦାୟରେ ପ୍ରଚଳିତ ସୂର୍ଯ୍ୟମିଥ୍ଗୁଡିକ ବେଶ୍‌ କୌତୂକପ୍ରଦ । ହିନ୍ଦୁ ଲୋକ 
ସମାଜରେ ମଧ୍ଯ ଆହୁରି କେତେ ଅ-ଶାସ୍ତ୍ରୀୟ ସୂର୍ଯ୍ୟଟମିଅ୍‌ ରହିଛି । କିନ୍ଧୁ ସେ 
ସବୂର ଧର୍ମ-ବିଶ୍ବାସ ଓ ରୀତି-ପ୍ରଥା-ଯାତ୍ରାଦି ସହିତ ସଂପର୍କ ଥ୍ବା ଜଣାଯାଏ 
ନାହିଁ । ଉଦାହରଣ ସ୍ଵରୂପ, ଗୋଟିଏ ଓଡ଼ିଆ ମିଥ୍‌ ଅନୁସାରେ ¬ “ସୂର୍ଯ୍ୟ ଓ 
ଚନ୍ଦ୍ର ଦୁଇ ଭାଇ । ଥରେ ସେମାନେ ଭୋଜି ଖାଇବାକୁ ଯାଇଥ୍‌ଲେ । ଭୋଜି 
ଖାଇ ଆସି ଘରେ ପହଞ୍ଲାକ୍ଷଣି ତାଙ୍କର ମା” ଦୁଇ ଭାଇଙ୍କୁ ପଚାରିଲେ - 
‘ମୋ ଲାଗି କଂଣ ଆଣିଛ ?” ସୂର୍ଯ୍ୟ କହିଲେ - ‘ମା ଥାଳୀ ଆଣ । ମା 
ଥାଳି ଆଣିବା ପରେ ସୂର୍ଯ୍ୟ ଡାହାଣ ହାତ ଝାଡି ଦେଲେ, ତାଙ୍କ ନଖକୋଣରୁ 
ସୁମିଷ୍ଟ ଖାଦ୍ୟ ପଦାର୍ଥ ଝଡ଼ି ଆଳୀଟି ପୂର୍ଣ୍ଣ ହୋଇଗଲା । ମା” ସନ୍ତୁଷ୍ଟ ହୋଇ 
କଲ୍ୟାଣ କଲେ ¬ ‘ତୁ ପ୍ରତିଦିନ ଅତି ଉଜ୍ଵଳ ହୋଇ କିରଣ ବିତରଣ କର । 
ଚନ୍ଦ୍ର କିଛି ନ ଆଣିଥ୍‌ବାରୂୁ ପକ୍ଷେ ଛିଡ଼ି ପକ୍ଷେ ବଢ଼ିବା ଅଭିଶାପ ପାଇଲେ । 
ସେଇଦିନଠାରୁ ସୂର୍ଯ୍ୟ ଉଜ୍ଵ ଳ ହୋଇ କିରଣ ବିତରଣ କରୁଛନ୍ତି । କିନ୍ତୁ କୌଣସି 
ଧମାଚାର ସହିତ ଏହାର ସଂଯୋଗ ଥ୍‌ବା ପରି ମନେ ହୁଏନା । 

ଏକ ଅସମୀୟା ଲୋକ -ଗାଥା ‘ଜନଗଭାରୁର ଗୀତରେ ସୂର୍ଯ୍ୟ ଓ 
ଚନ୍ଦ୍ରଙ୍କ ସୃଷ୍ଟି ସଂପର୍କରେ ଇଙ୍ଗିତ ଅଛି । ତହିଁରେ ବର୍ଣ୍ଣିତ ଚରିତ୍ର ଅଭିମନ୍‌ର ଆଖି 
ଦୁଇଟି ଚନ୍ଦ୍ରସୂର୍ଯ୍ୟ ରୂପରେ ଆକାଶରେ ଲାଖି ରହିଥ୍ବା ବିଷୟ ସଙ୍କେତରେ 
କୁହାଯାଇଛି । ରଗ୍ବେଦରୁ ପୁରୁଷସ୍ସ୍ଥରେ ବର୍ଣ୍ଣିତ ହୋଇଛି ଯେ- ପୁରୁଷଙ୍କ 
ଚକ୍ଷୁରୁ ସୂର୍ଯ୍ୟ ଜାତ ହୋଇଥ୍‌ଲେ । ଅସମୀୟା ମିଥ୍‌ଟି ସହିତ ଉପରୋକ୍ତ 
କଥାଟିର ସାମ୍ୟ ତୁଳନୀୟ । 


ଆସାମର ଆଦିବାସୀ “ଖାସି”ମାନେ ସୂର୍ଯ୍ୟ ଓ ଚନ୍ଦ୍ରଙ୍କୁ ମୂଳତଃ 
ପ୍ରେମିକ-ପ୍ରେମିକା ଭାବରେ କଳ୍ପନା କରିଥ୍‌ବା ଦେଖାଯାଏ । କିନ୍ତୁ ସେଭଳି 
ବିଶ୍ଵାସ ହିନ୍ଦୁ ସମାଜରେ କେଉଁଠାରେ ହେଲେ ପ୍ରଚଳିତ ନାହିଁ। 


କିତ୍ଧ ଭାରତୀୟ ଆଦିବାସୀ ବିଶ୍ବାସରେ ଏ ପ୍ରକାର ବହୁ ମିଥ୍‌ ପ୍ରଚଳିତ 
ଅଛି । 

ପଞ୍ଜାବର ଲୋକାୟତରେ ସୂର୍ଯ୍ୟ ଓ ଚନ୍ଦ୍ର ଘେନି ନାନାପ୍ରକାର ଲୋକମିଥ୍‌ 
ପ୍ରଚଳିତ ଅଛି । ଗୋଟିଏ ମିଥ୍‌ ଅନୁସାରେ ¬ ସୂର୍ଯ୍ୟ ଓ ଚନ୍ଦ୍ର ଥଲେ ଦୂଇ ଭାଇ । 
ଦିନେ ତାଙ୍କର ମା” ଗାଧୋଇବାକୁ ଗଲେ । ପାଣିରେ ପଶିବା ପୂର୍ବରୁ ମା' ପୁଅ 
ଦୁହିଁଙ୍କୁ କହିଲେ - (ତୁମେ ଦୁହେଁ ଗଛମୂଳେ ମୋ ପଟକୁ ପିଠିକରି ଠିଆ ହୁଅ, 
ମୁଁ ସ୍କାନ କରିବି ।”? ଚନ୍ଦ୍ର ମା'ର କଥା ମାନି ମୁଣ୍ଡ ତଳକୁ କରି ରହିଲା, କିନ୍ତୁ 
ସୂର୍ଯ୍ୟ ଚୋରା ଦୃଷ୍ଟିରେ ମଝିରେ ମଝିରେ ମା'ଙ୍କ ଆଡେ ଚାହିଁ ଦେଉଥ୍‌ଲା । 
ମାଆ ଏହା ଜାଣିପାରି ସୂର୍ଯ୍ୟଙ୍କୁ ଅଭିଶାପ ଦେଲେ ˆ ଆଜିଠାରୁ ତୋର ମାତ୍ର 
ଗୋଟିଏ ଆଖି ରହିବ ।”” ମା'ର କଥା ସତ ହେଲା । ସେଇ ଦିନରୁ ସୂର୍ଯ୍ୟ 
ଏକାକ୍ଷ । ଏପରିକି ତାଙ୍କୁ ଚାହିଁବାକୁ ହେଲେ ଗୋଟିଏ ଆଖି ବନ୍ଦ କରିବାକୁ 


ହୁଏ । 

ଅନ୍ୟ ଏକ ମିଥ୍‌ରେ ସୂର୍ଯ୍ୟ ଓ ଚନ୍ଦ୍ରଙ୍କୁ ଭାଇ ଓ ଭଉଣୀ ରୂପେ ବର୍ଣ୍ଣନା 
କରାଯାଇଥ୍ବା ପରିଲକ୍ଷିତ ହୁଏ । ସେଥୁରେ କୁହାଯାଇଛି ଯେ ¬ ସୂର୍ଯ୍ୟଚନ୍ଦ୍ର 
ଦିନେ ଜଣକୁ ଘରକୁ ବାହାଘର ଭୋଜି ଖାଇବାକୁ ଯାଇଥ୍‌ଲେ ! ଫେରିଲାବେଳେ 
ମା'ଙ୍କ ପାଇଁ ମିଠା ଆଣୁ ଆଣୁ ବାଟରେ ସୂର୍ଯ୍ୟ ସବୁ ଖାଇଦେଲେ । ମା ଏହା 

ଜାଣି ସୂର୍ଯ୍ୟଙ୍କୁ ଅଭିଶାପ ଦେଲେ ¬ ତୂ ସବୃଦିନେ ଦୁଃଖରେ ଜଳୁଥା । ସୂର୍ଯ୍ୟ 
ସେଇଦିନରୂ ଜଳୁଛନ୍ତି । 


ପଞ୍ଜାବରେ ପ୍ରଚଳିତ ଅନ୍ୟ ଏକ ମିଥ୍‌ରେ ¬ ସୂର୍ଯ୍ୟ ଚୂଲି ଲଗାଇବାକୁ 
ଯାଇ ନିଆଁ-କୋଇଲା ମାଂଙ୍କ ଉପରକୁ ପକାଇବା ଫଳରେ ମା”ଂସବୂଦିନେ 
ଜଳିବାକୁ ଅଭିଶାପ ଦେଇଥ୍‌ବା ବିଷୟ ବର୍ଣ୍ଣିତ ହୋଇଛି । 


ନେଫା ଅଞ୍ଚଳର ଆଦିମ ବିଶ୍ଵାସ — 


ଅଧ୍କାଂଶ ଆଦିବାସୀ ଗୋଷ୍ଠୀରେ ସୂର୍ଯ୍ୟ ଓ ଚନ୍ଦ୍ର ଦେବତା ରୂପେ 
ସ୍ଵୀକୃତ । ସବୁଠାରୁ ମଜାର କଥା ହେଉଛି — ଅଧ୍କାଂଶ ଆଦିବାସୀ ମିଥ୍୍‌ରେ 
ସୂର୍ଯ୍ୟଙୁ ଦେବୀ ଓ ଚନ୍ଦ୍ରଙ୍କୁ ଦେବତା ଜ୍ଞାନ କରାଯାଇଛି । ଗୋଟିଏ ମିଥ୍‌ର 
ଉଦାହରଣ ନିମ୍ନରେ ଦିଆଗଲା । ନେଫାର ସିଆଙ୍ଗ ନଦୀର ବାମ ପାର୍ଶ୍ବରେ 
ବସବାସ କରୁଥୁବା ମିନ୍ୟୋଙ୍ଗ ଆଦିବାସୀମାନଙ୍କ ବିଶ୍ଵାସ ଅନୁସାରେ - 
ପୃଥ୍ବୀ ନାରୀ ଓ ଆକାଶ ପୂରୁଷ । ସେମାନଙ୍କର ବିବାହ ଅନୁଷ୍ଠିତ ହେବା 
ପରେ ପୃଥ୍ବୀବାସୀ ମଣିଷ ଓ ପଶୁ ପ୍ରଭୃତିଙ୍କ ମଧ୍ୟରେ ଭାଳେଣି ପଡ଼ିଗଲା । 
ସେମାନେ ଭାବିଲେ - ଆକାଶ ପୃଥ୍ବୀ ନିକଟକୁ ପ୍ରୀତି କାମନାରେ 
ନଇଁପଡ଼ିବାମାତ୍ରେ ସେମାନେ ସମସ୍ତେ ଚାପି ହୋଇ ମରିଯିବେ । କିଛି ଗୋଟାଏ 
ଉପାୟ କରିବାକୁ ହେବ । ଅବଶେଷରେ ସେଦି-ଦିଓର୍‌ ନାମକ ଜଣେ ପ୍ରେତ 
ଆକାଶକୁ ଧରି ପ୍ରହାର କଲା ଯେ, ଯାହା ଫଳରେ ଆକାଶ ମାଡ ଖାଇ ସ୍ବର୍ଗକୁ 
ଉଠିଗଲା ଓ ପୃଥ୍ବୀ ରହିଗଲା ତଳେ !। କିନ୍ଧ ପରେ ପରେ ପୃଥ୍ବୀର ଗର୍ଭରୁ 
ଦୁଇଟି କନ୍ଯା ଜନ୍ମ ହେଲେ । ସ୍ବାମୀଙ୍କୁ ହରାଇଥ୍‌ବାରୂ ପୃଥ୍ବୀ ଥୁଲା ଅତ୍ଯନ୍ତ 
ଦୁଃଖିତା । ପିଲାଙ୍କୁ ଆଉ ଚାହିଁବ କଂ”ଣ ? ସେଦି-ଦିଓର୍‌ ବାଧ୍ୟ ହୋଇ 
ନବଚ୍ଚାତଙ୍କ ନିମନ୍ତେ ଅନ୍ଯ ଜଣେ ସେବିକାର ବନ୍ଦୋବସ୍ତ କଲା । 


କାଳକ୍ରମେ ଝିଅ ଦ୍ରଇଟି ବଡ଼ ହେଲେ । ତାଙ୍କ ଦେହରୂ ଜ୍ୟୋତି 
ବାହାରିଲା । ସେମାନେ ଯେତିକି ଯେତିକି ବଡ଼ ହେଉଥାନ୍ତି, ତାଙ୍କ ଦେହରୁ 
ସେତିକ ଅଧ୍‌୍କା ଜ୍ୟୋତି ବାହାରୁଥାଏ । ଏଇ ସମୟରେ ତାଙ୍କର ଧାଲଟି 
ମରିଗଲା । ସେଦି-ଦିଓର୍‌ ନିକ ହାତରେ ଧାର ଶବକୁ ପୋତି ଦେଲା । ଝିଅ 

ଦୁଇଜଣ ଧାଇର ମୃତ୍ୟୁରେ ବିଚଳିତ ହୋଇଗଲେ । କାନ୍ଦିଲେ । କାନ୍ଦି କାନି 
ଚେତା ବୂଡ଼ିଗଲା । ସେମାନେ ମରିଗଲେ । 


ଝିଅ ଦୁଇଟି ମରିଯିବାରୁ ତାଙ୍କର ଜ୍ୟୋତି ମଧ୍ଯ ଲୁଚିଗଲା । ପୃଥ୍ବୀ 
ପୂଣି ଅନ୍ଧାର ହୋଇଗଲା । ସମସ୍ତେ ଭୟ ପାଇଲେ । ପ୍ରେତମାନେ ଭାବିଲେ 
ବୋଧହୁଏ ଧାର ଝିଅମାନଙ୍କଠାରୁ କୌଣସି ଜିନିଷ ଚୋରି କରି ନେଇଛି, 
ଯେଉଁଥ୍ପାଇଁ ସେମାନେ ଏତେ କାନ୍ଦି କାନ୍ଦି ମରିଗଲେ । ତେଣୁ ସେମାନେ 
ଧାଇଲର କବର ଖୋଳିଲେ । ଦେଖିଲେ, ଆଖି ଦୁଇଟି ବ୍ୟତୀତ ଆଉ ସବ୍ଧ ନଷ୍ଟ 
ହୋଇଯାଇଛି । ଆଖି ଦୁଇଟିରେ ପ୍ରେତ ଓ ମଣିଷଙ୍କର ଛବି ବିମ୍ବିତ ହେଉଥଲା । 
ବୁଝି ନ ପାରି ସେମାନେ ଭାବିଲେ ଏଇ ଆଖି ଭିତରେ ପିଲା ଦିଓଟି ବଞ୍ଚୁଛନ୍ତି 
ସେମାନେ ଆଖି ଦୁଇଟିକୁ ନେଇ ନଇରେ ପରିଷ୍କାର କରି ଧୋଇଦେଲେ । 
ଥରେ ନୁହେଁ, ଦି'ଥର ନୁହେଁ, ପାଞ୍ଚଦିନ ପାଞ୍ଚରାତି ଧରି ଧୋଇବା ପରେ ଆଖି 
ଦୁଇଟି ଆହୁରି ଉଜ୍ଵଳ ଦିଶିଲା । କିନ୍ତୁ ତା'ଭିତରୁ ତାଙ୍କୁ ଚାହଁଥ୍‌ବା ପ୍ରତିବିମ୍ବକୁ 
ସେମାନେ ବାହାର କରିପାରିଲେ ନାହିଁ । 


ତା'ପରେ ପ୍ରେତମାନେ ବଢ଼େଇକୁ ଡକେଇଲେ। ବଢ଼େଇ ଆସି 
ଆଖିଦୁଇଟି ଯତ୍ର ସହିତ କଟା କଟି କରିବାରୁ ପ୍ରତିଛବି ବାହାରିଗଲା ଏବଂ 
ଆଖି ଦୂଇଟି ସାଙ୍ଗେ ସାଙ୍ଗେ ଦୁଇଟି ଝିଅରେ ପରିଣତ ହୋଇଗଲେ । ଗୋଟିଏ 
` ଝିଅର ନାମ ହେଲା ସେଡ଼ି -ରର୍କଙ୍ଗଟବୋମଙ୍ଗ ଓ ଅନ୍ୟଟିର ନାମ ହେଲା ସେଡ଼ି- 
ରର୍କଙ୍ଗ-ବୋଟ୍୍‌ । ପ୍ରେତମାନେ ଝିଅ ଦୁଇଟିକୁ ଅତି ଯତ୍ନରେ ନିଜ ଘରେ 
ପାଳିଲେ । କ୍ରମେ ସେମାନେ ବଡ଼ ହେଲେ । ଦିନେ ରଙ୍ଗୀନ୍‌ ପୋଷାକ ଓ 
ଅଳଙ୍କାର ପିନ୍ଧି ବଡ଼ ଝିଅ ବୋମଙ୍ଗ ଗଲା ବୁଲିବାକୁ । ସେ ଘରୁ ବାହାରିବା 
ମାତ୍ରେ ତାର ଦେହରୁ କିରଣ ପ୍ରକାଶ ପାଇଲା ଓ ପୃଥ୍ବୀରେ ଦିନ ହେଲା । 
ବୋମଙ୍ଗ ବୁଲି ବୁଲି ପାହାଡ ଆରପଟକୁ ଚାଲିଗଲା । ଆଉ ଫେରିଲା ନାହିଁ 
ଘରକୁ । 


ବୋମଙ୍ଗ ନ ଫେରିବାରୁ ଭଉଣୀକୁ ଖୋଜିବା ପାଇଁ ବୋଟଙ୍ଗ୍‌ ବାହାରିଲା । 
ସେ ଘରୁ ବାହାରିବା ମାତ୍ରେ ତା ଦେହରୁ ମଧ୍ଯ କିରଣ ବାହାରିଲା । କିନ୍ଧୁ ତା 

ଜାଣି ସୂର୍ଯ୍ୟଙ୍କୁ ଅଭିଶାପ ଦେଲେ ¬ ତୁ ସବୁଦିନେ ଦୁଃଖରେ ଜଳୁଥା । ସୂର୍ଯ୍ୟ 
ସେଇଦିନରୂ ଜଳୁଛନ୍ି । 


ପଞ୍ଜାବରେ ପ୍ରଚଳିତ ଅନ୍ୟ ଏକ ମିଥ୍‌ରେ ¬ ସୂର୍ଯ୍ୟ ଚୁଲି ଲଗାଇବାକୁ 
ଯାଇ ନିଆଁ-କୋଇଲା ମାଂଙ୍କ ଉପରକୁ ପକାଇବା ଫଳରେ ମାଂସବୂଦିନେ 
ଚଳିବାକୁ ଅଭିଶାପ ଦେଇଥ୍‌ବା ବିଷୟ ବର୍ଣ୍ଣିତ ହୋଇଛି । 


ନେଫା ଅଞ୍ଚଳର ଆଦିମ ବିଶ୍ଵାସ — 


ଅଧ୍କାଂଶ ଆଦିବାସୀ ଗୋଷ୍ଠୀରେ ସୂର୍ଯ୍ୟ ଓ ଚନ୍ଦ୍ର ଦେବତା ରୂପେ 
ସ୍ଵୀକୃତ । ସବୁଠାରୁ ମଜାର କଥା ହେଉଛି — ଅଧ୍କାଂଶ ଆଦିବାସୀ ମିଥ୍‌ରେ 
ସୂର୍ଯ୍ୟଙ୍କୁ ଦେବୀ ଓ ଚନ୍ଦ୍ରଙ୍କୁ ଦେବତା ଜ୍ଞାନ କରାଯାଇଛି । ଗୋଟିଏ ମିଥ୍‌ର 
ଉଦାହରଣ ନିମ୍ନରେ ଦିଆଗଲା ।! ନେଫାର ସିଆଙ୍ଗୁ ନଦୀର ବାମ ପାର୍ଶ୍ବରେ 
ବସବାସ କରୁଥ୍‌ବା ମିନ୍ୟୋଙ୍ଗ ଆଦିବାସୀମାନଙ୍କ ବିଶ୍ଵାସ ଅନୁସାରେ - 
ପୃଥ୍ବୀ ନାରୀ ଓ ଆକାଶ ପୂରୁଷ । ସେମାନଙ୍କର ବିବାହ ଅନୁଷ୍ଠିତ ହେବା 
ପରେ ପୃଥ୍ବୀବାସୀ ମଣିଷ ଓ ପଶୁ ପ୍ରଭୃତିଙ୍କ ମଧ୍ୟରେ ଭାଳେଣି ପଡ଼ିଗଲା । 
ସେମାନେ ଭାବିଲେ —- ଆକାଶ ପୃଥ୍ବୀ ନିକଟକୁ ପ୍ରୀତି କାମନାରେ 
ନଇଁପଡ଼ିବାମାତ୍ରେ ସେମାନେ ସମସ୍ତେ ଚାପି ହୋଇ ମରିଯିବେ । କିଛି ଗୋଟାଏ 
ଉପାୟ କଗିବାକୁ ହେବ । ଅବଶେଷରେ ସେଦି-ଦିଓର୍‌ ନାମକ ଜଣେ ପ୍ରେତ 
ଆକାଶକୁ ଧରି ପ୍ରହାର କଲା ଯେ, ଯାହା ଫଳରେ ଆକାଶ ମାଡ ଖାଇ ସ୍ବର୍ଗକୁ 
ଉଠିଗଲା ଓ ପୃଥ୍ବୀ ରହିଗଲା ତଳେ । କିନ୍ଧ ପରେ ପରେ ପୃଥ୍ବୀର ଗର୍ଭରୁ 
ଦୁଇଟି କନ୍ୟା ଜନ୍ମ ହେଲେ । ସ୍ବାମୀଙ୍କୁ ହରାଇଥ୍‌ବାରୁ ପୃଥ୍ବୀ ଥୁଲା ଅତ୍ଯନ୍ତ 
ଦୁଃଖିତା । ପିଲାଙ୍କୁ ଆଉ ଚାହିଁବ କ”ଣ ? ସେଦି-ଦିଓର୍‌ ବାଧ୍ଯ ହୋଇ 
ନବଜାତଙ୍କ ନିମନ୍ତେ ଅନ୍ୟ ଢଣେ ସେବିକାର ବନ୍ଦୋବସ୍ତ କଲା । 


କାଳକ୍ରମେ ଝିଅ ଦୁଇଟି ବଡ଼ ହେଲେ । ତାଙ୍କ ଦେହରୁ ଜ୍ୟୋତି 
ବାହାରିଲା । ସେମାନେ ଯେତିକି ଯେତିକି ବଡ଼ ହେଉଥାନ୍ତି, ତାଙ୍କ ଦେହରୁ 
ସେତିକ ଅଧ୍କା ଜ୍ୟୋତି ବାହାରୁଥାଏ । ଏଇ ସମୟରେ ତାଙ୍କର ଧାଇଟି 
ମରିଗଲା । ସେଦି-ଦିଓର୍‌ ନିଜ ହାତରେ ଧାଇର ଶବକୁ ପୋତି ଦେଲା । ଝିଅ 

ଦୁଇଜଣ ଧାଇର ମୃତ୍ୟୁରେ ବିଚଳିତ ହୋଇଗଲେ । କାନ୍ଦିଲେ । କାନ୍ଦି କାନି 
ଚେତା ବୁଡ଼ିଗଲା । ସେମାନେ ମରିଗଲେ । 


ଝିଅ ଦୂଇଟି ମରିଯିବାରୁ ତାଙ୍କର ଜ୍ୟୋତି ମଧ୍ଯ ଲୁଚିଗଲା । ପୃଥ୍ବୀ 
ପୁଣି ଅନ୍ଧାର ହୋଇଗଲା । ସମସ୍ତେ ଭୟ ପାଇଲେ । ପ୍ରେତମାନେ ଭାବିଲେ 
ବୋଧହୁଏ ଧାଇ ଝିଅମାନଙ୍କଠାରୁ କୌଣସି ଜିନିଷ ଚୋରି କରି ନେଇଛି, 
ଯେଉଁଥ୍ପାଇଁ ସେମାନେ ଏତେ କାହି କାନ୍ଦି ମରିଗଲେ । ତେଣୁ ସେମାନେ 
ଧାରର କବର ଖୋଳିଲେ । ଦେଖିଲେ, ଆଖି ଦୁଇଟି ବ୍ୟତୀତ ଆଉ ସବୁ ନଷ୍ଟ 
ହୋଇଯାଇଛି । ଆଖି ଦୁଇଟିରେ ପ୍ରେତ ଓ ମଣିଷଙ୍କର ଛବି ବିମ୍ଭିତ ହେଉଥଲା । 
ବ୍ରଝି ନ ପାରି ସେମାନେ ଭାବିଲେ ଏଇ ଆଖି ଭିତରେ ପିଲା ଦିଓଟି ବଞ୍ଚୁଛନ୍ତି । 
ସେମାନେ ଅଖି ଦୁଇଟିକୁ ନେଇ ନଇରେ ପରିଷ୍ଠାର କରି ଧୋଇଦେଲେ। 
ଥରେ ନୁହେଁ, ଦିଅର ନୁହେଁ, ପାଞ୍ଚଦିନ ପାଞ୍ଚରାତି ଧରି ଧୋଇବା ପରେ ଆଖି 
ଦୁଇଟି ଆହୁରି ଉଜ୍ଵଳ ଦିଶିଲା । କିନ୍ ତା'ଭିତରୁ ତାଙ୍କୁ ଚାହୁଁଥ୍‌ବା ପ୍ରତିବିମ୍ଭକୁ 
ସେମାନେ ବାହାର କରିପାରିଲେ ନାହିଁ । 


ତା'ପରେ ପ୍ରେତମାନେ ବଢ଼େଇକୁ ଡକେଇଲେ । ବଢ଼େଇ ଆସି 
ଆଖିଦ୍ରଇଟି ଯତ୍ନର ସହିତ କଟା କଟି କରିବାରୁ ପ୍ରତିଛବି ବାହାରିଗଲା ଏବଂ 
ଆଖି ଦୁଇଟି ସାଙ୍ଗେ ସାଙ୍ଗେ ଦୁଇଟି ଝିଅରେ ପରିଣତ ହୋଇଗଲେ । ଗୋଟିଏ 
` ଝିଅର ନାମ ହେଲା ସେଡ଼ି-ଇର୍କଙ୍ଗ-ବୋମଙ୍ଗ ଓ ଅନ୍ୟଟିର ନାମ ହେଲା ସେଡ଼ି- 
ଇର୍କଙ୍ଗ-ବୋଙ୍ଗ । ପ୍ରେତମାନେ ଝିଅ ଦୃଇଟିକୁ ଅତି ଯତ୍ନରେ ନିଜ ଘରେ 
ପାଳିଲେ । କ୍ରମେ ସେମାନେ ବଡ଼ ହେଲେ। ଦିନେ ରଙ୍ଗୀନ୍‌ ପୋଷାକ ଓ 
ଅଳଙ୍କାର ପିଛି ବଡ଼ ଝିଅ ବୋମଙ୍ଗ ଗଲା ବ୍ରଲିବାକୁ । ସେ ଘରୁ ବାହାରିବା 
ମାଦ୍ରୈ ତାର ଦେହରୁ କିରଣ ପ୍ରକାଶ ପାଇଲା ଓ ପୃଥ୍ବୀରେ ଦିନ ହେଲା । 
ବୋମଙ୍ଗ ବୁଲି ବୁଲି ପାହାଡ ଆରପଟକୁ ଚାଲିଗଲା । ଆଉ ଫେରିଲା ନାହିଁ 
ଘରକୁ । 


ବୋମଙ୍ଗ ନ ଫେରିବାରୁ ଭଉଣୀକୁ ଖୋଜିବା ପାଇଁ ବୋଙ୍ଗ୍‌ ବାହାରିଲା । 
ସେ ଘରୁ ବାହାରିବା ମାତ୍ରେ ତା ଦେହରୁ ମଧ୍ଯ କିରଣ ବାହାରିଲା । କିନ୍ଧ ତା 

ଏତେ ପ୍ରଚଣ୍ଡ ଥୁଲା ଯେ ସେ ଯେଉଁବାଟେ ଗଲା ଗଛପତ୍ର ପୋଡିଗଲା, ପାହାଡ 
ଟଳ ଟଳ ହେଲା ଓ ସବୃକିଛି ପୋଡି ଭସ୍ଲ ହୋଇଗଲା । ପୃଥ୍ବୀ ଧ୍ଵଂସ ହେବାକୁ 
ବସିଲା । 


ତେଣୁ ଏହାର ପ୍ରତିକାର ପାଇଁ ପୁଣି ପ୍ରେତ, ମଣିଷ ଓ ପଶୁମାନେ ସଭା 
କଲେ । ଠିକ୍‌ ହେଲା, କୌଣସିମତେ ଝିଅଟିକୁ ମାରିଦେବାକୁ ହେବ । ଦାୟିତ୍ବ 
ନେଲା ବେଙ୍ଗ ¦ ବେଙ୍ଗ ହାତରେ ଧନୁ ତୀର ଧରି ବୋଙ୍ଗ୍‌ର ଯିବା ବାଟରେ 
ଲୁଚି ବସିଲା । ବୋଙ୍ଗ ଆସିବା ମାତ୍ରେ ସେ ଦୁଇଟି ତୀର ମାରିଲା । ସେଥୁରେ 
ବୋଙ୍ଗୁ ମରିଗଲା ସେଇଠି । § 


ବେଙ୍ଗର ଶବ ପଡ଼ିରହିଲା । ମୂଷା ଆସିଲା ଓ ଶବଟିକୁ ପିଠିରେ ବୋହି 
ବୋମଙ୍ଗୁ ପାଖକୁ ଚାଲିଲା । ଓଜନ ସମ୍ଭାଳି ନ ପାରି ବାଟରେ ପଡ଼ିଯିବାରୁ 
ମୂଷାର ଗୋଡ଼ କେମ୍ପା ହୋଇଗଲା । ଆଜି ପର୍ଯ୍ୟନ୍ତ ମୂଷାମାନଙ୍କର ଗୋଡ 
ସେଇ କାରଣରୁ କେମ୍ପା । କିନ୍ଧୁ ମୂଷା ହାରିଗଲା ନାହିଁ । ଶବଟିକୁ ନେଇଗଲା 
ଗୋଟିଏ ନର କୂଳକୁ । ସେଇ ନରକୂଳ ଦେଇ ବୋମଙ୍ଗୁ ଯିବା ଆସିବା କରେ । 
ମୂଷା ତାକୁ ଅପେକ୍ଷା କରି ରହିଲା । 


ବୋମଙ୍ଗ ପହଞ୍ଚ୍‌ ଭଉଣୀର ମୃତ ଅବସ୍ଥା ଦେଖି କାନ୍ଦିଲା, ନିଜେ ମଧ୍ଯ 
ଡରିଗଲା, କାଳେ ସେମାନେ ତାକୁ ମାରିଦେବେ । ତେଣୁ ସେ ଗୋଟିଏ ଅଜଣା 
ବାଟରେ ଯାଇଁ ଲୁଚିଗଲା। ଗୋଟିଏ ଗହ୍ୁର ଭିତରେ ବସି ମୁଣ୍ଡ ଉପରେ 
ପଥରଟିଏ ଘୋଡେଇ ଦେଲା । ପଥରର ପ୍ରତିବନ୍ଧ ଯୋଗୁଁ ପୃଥ୍ବୀ ଅନ୍ଧାର 
ହୋଇଗଲା ପୁଣି । ପୂରା ଅନ୍ଧାର ହୋଇଯିବା ଦେଖି ପୁଣି ପଶୁ, ପକ୍ଷୀ, ମଣିଷ 
ଓ ପ୍ରେତଙ୍କ ମଧ୍ୟରେ ଶୋକର ଛାୟା ଖେଳିଗଲା । ଆଲୋକ ନ ହେଲେ ନ 
ଚଳେ । ଉପାୟ ନ ଦେଖି ସମସ୍ତେ ପୂଣି ଆଲୋକର ସନ୍ଧାନରେ ବାହାରି 
ପଡିଲେ । ଦୀର୍ଘ ସମୟ ବିତିଗଲେ ମଧ୍ଯ ସେମାନେ କେହି କିଛି ପାଇଲେ ନାହିଁ । 
ତା'ପରେ ସେମାନେ ମୂଷା, ବନପକ୍ଷୀ ଓ କୁକୁଡାକୁ ପଠେଇଲେ ହଜିଲା 
କନ୍ୟାକୁ ଖୋଜିବା ଲାଗି । 


ମୂଷା ଓ ବଣପକ୍ଷୀ ପ୍ରକୃତରେ ମନ ଲଗେଇ ନ ଖୋଜି ନିଜ ନିଜ 
କାମରେ ମନ ହେଲେ । କିନ୍ତୁ ଧୈର୍ଯ୍ୟର ସହିତ ବୋମଙ୍ଗ୍‌କୁ ଖୋଜିବାକୁ ଲାଗିଲା 

କୁକୁଡା । ବହୁ ପଥ ଅତିକ୍ରମ କରି ବହୁ ଜାଗା ଖୋଜିବା ପରେ ଶେଷରେ 
କୂକୂଡାଟି ବୋମଙ୍ଗର ସନ୍ଧାନ ପାଇଲା ଓ ତାକୁ ଫେରି ଆସିବାକୁ ପ୍ରାର୍ଥନା 
କଲା । ବୋମଙ୍ଗ କହିଲା —- “ନା, ଯେଉଁମାନେ ମୋର ଭଉଣୀକୁ ମାରି 
ଦେଇଛନ୍ତି, ସେମାନେ ମୋତେ ବି ମାରିଦେଇ ପାରନ୍ତି । ଯଦି ସେମାନେ ମୋର 
'ମୃତ ଭଉଣୀକୁ ବଞ୍ଚାଇ ଦିଅନ୍ତି ତେବେ ମୁଁ ଯିବି, ନଇଲେ ନାହିଁ।' 


କୂୁକୂଡା ଫେରିଆସି ସମସ୍ତ ଜୀବମାନଙ୍କୁ ଏଇ କଥା ଜଣାଇଦେଲା । 
ସମସ୍ତେ ମିଶି ଗୋଟିଏ ବଢ଼େଇକୂୁ ଡକାଇଲେ । ବଢ଼େଇ ଆସି ବୋଙ୍ଗ୍ର 
ଶରୀର କାଟି ଆକାରରେ ଛୋଟ କରିଦେଲା, ଯେମିତିକି ତାର କିରଣ କମିଯିବ 
ଓ କିଛିଟା ଶୀତଳ ହୋଇଯିବ । ତା'ପରେ ବଢ଼େଇ ବଞ୍ଚେଇ ଦେଲା ବୋଟଙ୍ଗକୁ । 
ବୋଟ୍‌ ବଞ୍ଚ୍‌ ଉଠିବାରୁ ବୋମଙ୍ଗ ପଦାକୁ ଆସିଲା । ଚାରିଆଡେ ଆଲୋକ 
ହେଲା, ଉତ୍ତାପ ହେଲା । ଦୁଇ ଭଉଣୀ ସୂର୍ଯ୍ୟ ଚନ୍ଦ୍ର ହୋଇ ପୃଥ୍ବୀକୁ ଆଲୋକିତ 


କରି ରଖିଲେ। 


ଭାରତବର୍ଷର ଅନ୍ୟ ଆଦିବାସୀ ସଂପ୍ରଦାୟ ଆକା ମାନଙ୍କର ବିଶ୍ଵାସ ଅନୁସାରେ 
— ସ୍ଷ୍ଠିର ପ୍ରାରମ୍ଭରେ ଦୂଇଟି ସୂର୍ଯ୍ୟ ଓ ଦୁଇଟି ଚନ୍ଦ୍ର ଥଲେ । ଗୋଟିଏ ସୂର୍ଯ୍ୟ 
ସ୍ବାମୀ ଓ ଅନ୍ୟ ସୂର୍ଯ୍ୟଟି ସ୍ତ୍ରୀ । ସେହିପରି ଗୋଟିଏ ଚନ୍ଦ୍ର ସ୍ବାମୀ ଓ ଅନ୍ୟ ଚନ୍ଦ୍ରଟି 
ସ୍ତ୍ରୀ ରୂପେ ରହିଥୂଲେ। 


ସ୍ତ୍ରୀ-ସୂର୍ଯ୍ୟ ଓ ପୁରୂଷ-ଚନ୍ଦ୍ର ପରସ୍ପରର ପ୍ରେମରେ ପଡ଼ିଗଳେ। ଗୁପ୍ତ 
ପ୍ରଣୟ ପାଇଁ ସେମାନଙ୍କୁ ପୃଥ୍ବୀକୁ ଆସିବାକୁ ପଡିଲା । ପୃଥ୍ବୀର ଯେଉଁ 
ସ୍ଥାନକୁ ସେମାନେ ଗଲେ ରଶ୍ତି ଓ ଉତ୍ତାପ ଯୋଗୁଁ ସେଠାର ଗଛପତ୍ର 
ପୋଡିଗଲା ।ସେଇ କାରଣରୁ - ଆଜିଯାଏଁ ପୃଥ୍ବୀ କେତେବେଳେ ଲାଲ୍‌ ଓ 
କେତେବେଳେ ହଳଦୀ ରଙ୍ଗ ଧାରଣ କରୁଛି ବୋଲି ସେମାନଙ୍କର ବିଶ୍ବାସ । 


ଉଦ୍ତ ସୂର୍ଯ୍ୟଚନ୍ଦରଙ୍କ ପୃଥ୍ବୀ ଆଗମନ ହେତୁ ଭୟରେ ମଣିଷ ଓ 
ପଶୁପକ୍ଷୀ ଦୂରେଇଗଲେ ଏବଂ ଗୋଟିଏ ଗୁପ୍ତ ଢାଗାରେ ମିଳିତ ହୋଇ 
ପ୍ରତିବିଧାନ ପାଇଁ ଆଲୋଚନା କଲେ । କିଏ ଏହି ପାପୀଦ୍ଵୟଙ୍କୁ ବଧ 
କରିପାରିବ ? କିନ୍ଧୁ କେହି ହେଲେ ସାହସ କରି ଆଗେଇ ଆସିଲେ ନାହିଁ। 

ଶେଷରେ ଦୂଇଜଣ ବୀର ସେ ଦାୟିତ୍ଵ ନେଲେ ଓ ଧନୁଶର ମାରି ସ୍ତୀ- 
ସୂର୍ଯ୍ୟ ଓ ପୁରୁଷ-ଚନ୍ଦ୍ର¶ୁ ଆଘାତ କଲେ । ସୂର୍ଯ୍ୟପତ୍ନୀ ଘଟଣାସ୍ଥଳରେ 
ଟଳିପଡିଲେ, କିନ୍ତୁ ପୂରୁଷ-ଚନ୍ଦ୍ର ଆହତ ଅବସ୍ଥାରେ ଉପରକୁ ଉଠିଯାଇ 
ଆପଣାର ସ୍ତ୍ରୀ-ଚନ୍ଦ୍ରଙ୍କ ବାହ ଉପରେ ଢ଼ଳିପଡି ମୃତ୍ଯୁରାଭ କଲେ। ସ୍ତ୍ରୀ-ଚନ୍ଦ୍ର 
ଏହା ଦେଖି ବହୁତ କାନ୍ଦିଲା । 


ସେଇଦିନରୂ ଆକାଶରେ ଗୋଟିଏ ସୂର୍ଯ୍ୟ ଓ ଗୋଟିଏ ଚନ୍ଦ୍ର ରହିଲେ । 
ସେମାନେ କିନ୍ତୁ ପରସ୍ତରର ଭାଇ-ଭଉଣୀ ! 


ଜାପାନରେ ସୂର୍ଯ୍ୟ କଥା — 


କେବଳ ଆମ ଦେଶରେ ନୂହେଁ, ପୃଥ୍ବୀର ବିଭିନ୍ନ ଅଞ୍ଚଳରେ ସୂର୍ଯ୍ୟଙ୍କ 
ପ୍ରସଙ୍ଗରେ ନାନା ବିଚିତ୍ର ମିଥ୍‌ର ପ୍ରଚଳନ ଅଛି। 


ଢାପାନ ଦେଶରେ ଗୋଟିଏ ଲୋକ ବିଶ୍ବାସ ଅନୁସାରେ ¬ ସୂର୍ଯ୍ୟ ଓ 
ଚନ୍ଦ୍ର ଭଉଣୀ ଓ ଭାଇ । ସେଥୁପାଇଁ ସେମାନେ ସୂର୍ଯ୍ୟଙ୍କୁ ଦେବୀ ଜ୍ଞାନ 
କରିଥାନ୍ତି । ଚନ୍ଦ୍ର ପୁରୁଷ; ଏଣୁ ଦେବତା ରୂପେ ମାନ୍ୟତା ପାଇଥଅଆନ୍ତି । 


ଜାପାନ ଲୋକଙ୍କ ମତରେ ¬ ସୂର୍ଯ୍ୟ ଦେବୀ ଓ ଚନ୍ଦ୍ର ଦେବତା ପରସ୍ପର 
ଆଡକୁ ପିଠି କରି ବସିଥାନ୍ତି । ସେଥ୍‌ପାଇଁ ଦିନ-ରାତି ହୁଏ । ଯେତେବେଳେ 
ସୂର୍ଯ୍ୟଦେବୀ ଆଡକୁ ମୁହଁକରି ବସନ୍ତି ସେତେବେଳେ ଦିନ ହୁଏ ଓ ଚନ୍ଦ୍ରଙ୍କ 
ପିଠିପଟ ଦିଶେନି । ଯେତେବେଳେ ଚନ୍ଦ୍ର ପୃଥ୍ବୀ ଆଡକୁ ମୁହଁ କରି ବସନ୍ତି, 
ସୂର୍ଯ୍ୟ ମୁହଁ ବୁଲେଇ ନେବାରୁ ଦିଶନ୍ତି ନାହିଁ ଓ ରାତି ହୁଏ । 


ସୂର୍ଯ୍ୟ ଦେବୀଙ୍କ ନାମ ସେଠି ‘ଆମାତେରାସୁ' । ଭାରତବର୍ଷ ଭଳି 
ତାଙ୍କରି କଲ୍ଯାଣରୁ ପୃଥ୍ବୀରେ ରାଜ-କୁଳର ଉତପ୍ପରି ଘଟିଚି ବୋଲି ବିଶ୍ଵାସ 
କରାଯାଏ । ବିଖ୍ୟାତ ରାଜାମାନେ ଆପଣାକୁ ସୂର୍ଯ୍ୟବଂଶୀ ବୋଲି ଗୌରବର 
ସହିତ ଅଭିହିତ କରିଥାନ୍ତି । 

ଗୋଟିଏ ଲୋକ-ଆଖ୍ଯାନ ଅନୁସାରେ- ଜାପାନର ବାୟୁ-ଦେବତା 
‘ସୁଶାନୋ” ଥ୍ଲେ ବଡ ଉଗ୍ର ପ୍ରକୃତିର । ଅନେକ ସମୟରେ ସେ ଅତ୍ୟାଚାର 

କରନ୍ତି। ନିଜେ ସୂର୍ଯ୍ୟଦେବୀ ଆମାତେରାସୁ ମଧ୍ଯ ତାଙ୍କର ଅତ୍ଯାଚାରରେ 
ବିରକ୍ତ ହୁଅନ୍ତି । ଦିନକର କଥା, ସୁଶାନୋ ଆସିଲେ ଆମାତେରାସୂଙ୍କ ସାକ୍ଷାତ 
କରିବାକୁ । ପୂର୍ବ ଦୋଷସବ୍ର ପାଇଁ: କ୍ଷମାମାଗିବା ଅଭିପ୍ରାୟ ପ୍ରକାଶ କରିବାରୁ 
ସୂର୍ଯ୍ୟଦେବୀ ତାଙ୍କୁ ପାଛୋଟି ନେଲେ। କିନ୍ଧୁ ପ୍ରକୃତରେ ବାୟୁ -ଦେବତା 
ସୁଶାନୋ ପୂର୍ବ ଅତ୍ୟାଚାର ପାଇଁ କ୍ଷମା ଭିକ୍ଷା ନ କରି ବରଂ ସୂର୍ଯ୍ୟଦେବୀଙ୍କର 
ଧାନକ୍ଷେତ ଓ ଅନ୍ୟାନ୍ୟ ଫସଲସବୁ ନଷ୍ଟ କରିଦେଲେ । କ୍ଷେତ ଧ୍ଵଂସ ହେବା 
ଦେଖି ଆମାତେରାସୁ ମନ ଅଭିମାନରେ ଗୋଟିଏ ଗୁମ୍ବା ଭିତରକୁ ଯାଇ 
ଆତ୍ମଗୋପନ କଲେ । ଯିଏ ଯେତେ ଡାକିଲେ ପଦାକୁ ଆସିଲେ ନାହିଁ। 
ସୂର୍ଯ୍ୟଦେବୀ ଗହ୍ୁର ମଧ୍ଯରେ ରହିବାରୁ ସୃଷ୍ଟି ଅନ୍ଧାର ହୋଇଗଲା ! ଚାରିଆଡେ 
ହା-ହାକାର ପଡିଗଲା । ସୃଷ୍ଟି ପ୍ରଳୟ ହେବାକ୍ର ବସିଲା । ଏପରି ଭୟାନକ 
ଅବସ୍ଥା ଦେଖି ସବୁ ଦେବତାମାନେ ମିଳିମିଶି ସୂର୍ଯ୍ୟଦେବୀଙ୍କୁ ପ୍ରାର୍ଥନା କଲେ । 
ସୂର୍ଯ୍ୟଦେବୀଙ୍କ ମନ ତରଳିଗଲା। ଅଭିମାନ ଭାଇିଗଲା। ସେ ପଦାକୁ 
ଆସିଲେ । ସେଇ ଦିନଠାରୁ ଦିନ ରାତି ଠିକ୍‌ ଠିକ୍‌ ଚାଲିଲା । 


ଉପରୋକ୍ତ ଆଖ୍ୟାନରେ ସୂର୍ଯ୍ୟ ଜଣେ ଦେବୀ ଓ ତାଙ୍କର କ୍ଷେତ ଓ 
“ଫସଲ' ଥ୍ବା କୁହାଯାଇଛି । କୃଷି କ୍ଷେତ୍ରରେ ସୂର୍ଯ୍ୟଙ୍କ ପୋଷକତା” ଏଥ୍‌ରୁ 
ସ୍ପଷ୍ଟ ଜାଣିହୁଏ । ଉତ୍ତିଦର ସୃଷ୍ଟି, ପାଳଣା ଓ ପୁଷ୍ଟି କ୍ଷେତ୍ରରେ ସୂର୍ଯ୍ୟକିରଣ ଯେ 
ଅନିବାର୍ଯ୍ୟ ¬ ଏହି ଜ୍ଞାନ ଖୁବ୍‌ ପ୍ରାଚୀନ ଓ ଉପରୋକ୍ତ ଆଖ୍ୟାନଟିରେ ନିହିତ 
ରହିଚି ତାହାର ସଙ୍କେତ। 


ଶ୍ୟାମଦେଶରେ — 
ଶ୍ୟାମ ଦେଶ (ବା ଥାଇଲାଣ୍‌)ର ଲୋକଙ୍କର ଏକ ଆଖ୍ୟାନ ଅନୁସାରେ ¬ 


ପୂର୍ବେ ଆକାଶରେ ସୂର୍ଯ୍ୟ ନ ଥଲେ କିମ୍ବା ଚନ୍ଦ୍ର ନ ଥ୍ଲେ । ଅଥ୍ତ୍‌' 
ଓ 'ଚାନ୍‌' ନାମରେ ବାସ କରୁଥ୍ଲେ ଦୁଇ ଭଉଣୀ | ତାଙ୍କର କାମ ଦାମ କରିବା 
ପାଇଁ ଅଳ୍ପ ବୟସର ଚାକରାଣୀ ଝିଅଟିଏ ଥୁଲା । 


ଦିନେ ମନ୍ଦିରରେ ଉତ୍ସବ ଚାଲିଥାଏ । ନଗରସାରା ସବୁ ଲୋକ ପୂଜା 
ପ୍ରାର୍ଥନା ପାଇଁ ମନ୍ଦିରକୁ ଯାଇଥାନ୍ତି । ଅଥର୍ବ ଓ ଚାନ ମଧ୍ଯ ଗଲେ ! ଚାକରାଣୀ 

ବି ଗଲା ସାଙ୍ଗରେ । ସେମାନେ ମନ୍ଦିରରେ ପହଞ୍୍‌ ଦେଖିଲେ ଯେ ସେମାନେ 
ଭୋଗ ପାଇଁ ଭାତ କିମ୍ବା କାଠ ତିଆରି- ବଡ “ହତା” ( କରଛୁଲି) ଆଣିବାକୁ 
ଭୁଲିଯାଇଛନ୍ତି । 


ଅଥ୍ତ୍‌ ଓ ଚାନ୍‌ଙ୍କ ଆଦେଶ ଅନୁସାରେ ସେ ସବ୍ରକୁ ଆଣିବାକୁ ସାଙ୍ଗେ 
ସାଙ୍ଗେ ଚାକରାଣୀ ଗଲା ! କିନ୍ଧ ବଡ ତରତର ହେବାରୁ ଭୋଗ-ଅନ୍ତ ସିନା 
ଆଣିଲା, କାଠ ହତାଟି ଆଣିବାକୁ ଭୁଲିଗଲା । ଅଥ୍ତ୍‌ ଏଥୁରେ ରାଗିଗଲା ଓ 
ଚାକରାଣୀକୁ ପୁଣି ପଠେଇଲା ହତା ଆଣିବାକୁ । 


ଚାକରାଣୀଟି ବିକଳରେ ଦୌଡିଲା । 


ସେତେବେଳକୁ ସବ ମଣିଷମାନେ ମନ୍ଦିରରେ ରୁଣ୍ଡ ହୋଇ ସାରିଥ୍‌ଲେ । 
ଅଥ୍ତ୍‌ ଓ ଚାନ୍‌ ଚାକରାଣୀକୁ ଅପେକ୍ଷା କରି ଅସ୍ଥିର ଓ ଅଧୈର୍ଯ୍ୟ ହୋଇପଡିଲେ । 


ଅବଶେଷରେ, ଚାକରାଣୀ ଝିଅଟି ହତାଟି ଧରି ପହଞ୍ଚଲା ଓ ମାଲିକାଣୀକୁ 
ଦେଇ ଠିଆ ହେଲା । ସେ ତାର କର୍ରବ୍ୟ କରିଛି ଯେତେ କଷ୍ଟ କରିବାକୁ ପଡ଼ୁ 
ପଛେ । କିନ୍ଧୁ ଅଥ୍ତ୍‌ ଓ ଚାନ୍‌ଙ୍କ ରାଗ ମୁଣ୍ଡକୁ ଚଢି ଯାଇଥ୍‌ଲା । ସବ୍ର ଲୋକଙ୍କ 
ସାମ୍ନାରେ ଅଥ୍ତ୍‌ କାଠ ହତାରେ ଚାକରାଣୀର ମୁହଁକୁ ପାହାରେ ଦେଲା । 
ଚାକରାଣୀ ଝିଅଟି କାନ୍ଦ କାନ୍ଦ ହୋଇ କିଛି କହିପାରିଲା ନାହିଁ । ତା'ପରେ ଚାନ୍‌ 
କାଠ ହତାଟି ଅଥ୍‌ତ୍‌ଠାରୁ ଛଡାଇ ନେଇ ଆଉ ପାହାରେ ଦେଲା ଝିଅଟିର 
ମୁହଁରେ । 


ସମସ୍ତଙ୍କ ସମ୍ମୁଖରେ ମାଡ ଦେବାରୁ ଝିଅଟି ନିଜକୂ ଲଜ଼ିତ ଓ 
ଅପମାନିତ ବୋଧ କଲା । ମନ ଭିତରେ ତା'ର ତେଜି ଉଠିଲା କ୍ରୋଧ । 


ତା'ପରେ ସବୁ ମଣିଷମାନେ ଯେତେବେଳେ ନତ-ଜାନୁ ପୂର୍ବକ 
ମନ୍ଦିରରେ ପ୍ରାର୍ଥନା କଲେ, ଝିଅଟି ମଧ୍ଯ ପ୍ରାର୍ଥନା କଲା। ସେ ଇଶ୍ଵରଙ୍କ 
ଜଣେଇଲା - ‘ ପ୍ରଭୁ ! ଏ ଦୁଇ ଭଉଣୀ ମୋତେ ଯେମିତି ଅପମାନ ଦେଇଛନ୍ତି, 
ସେମାନେ ମଧ୍ଯ ଲୋକଙ୍କ ସମ୍ମୁଖରେ ସେଇପରି ଅପମାନ ପାଆନ୍ତୁ ।” 

ଲୋକ ବିଶ୍ଵାସ ଅନୁସାରେ - ସେଇ ହିଅଟିର ପ୍ରାର୍ଥନାର ଫଳାଫଳ 
ସେ ଦୁଇ ଭଉଣୀଙ୍କୁ ଭୋଗିବାକୁ ପଡିଲା । 


କାଳକ୍ରମେ ଅଥ୍ତ୍‌, ଚାନ୍‌ 'ଓ ଚାକରାଣୀଙ୍କର ମୃତ୍ୟୁ ହେଲା । ମରଣ 
ପରେ ଅଥ୍ତ୍‌ ସୂର୍ଯ୍ୟ ରୂପରେ ଓ ଚାନ୍‌ ଟନ୍ଦ୍ର ରୂପରେ ଆକାଶରେ ଜନ୍ମହେଲେ । 
ଅଥ୍ତ୍‌ ଦିନରେ ଓ ଚାନ୍‌କୁ ରାତିରେ ବୁଲିବାକୁ ପଡିଲା । ଚାକରାଣୀ ଝିଅଟି 
ହେଲା ରାହୁ । ସେ ତାଙ୍କୁ ଅନବରତ ଗୋଡାଇଥାଏ । ଦିନେ ଦିନେ ତାଙ୍କୁ ଧରି 
ମୁହଁରେ ପାହାରେ ଦିଏ । ସବୁ ମଣିଷଙ୍କ ସାମ୍ପାରେ ଅପମାନିତ କରି ପ୍ରତିଶୋଧ 
ନିଏ । ସେଇ କାରଣରୁ ସୂର୍ଯ୍ୟାପରାଗ ବା ଚନ୍ଦ୍ରଗ୍ରହଣ । 


ରାହୁ” - ଅତ୍ୟାଚାର ଆରମ୍ଭ କଲେ ମଣିଷମାନେ ସେଥ୍‌ପାଇଁ ନାନା 
ପ୍ରକାରର ବାଦ୍ୟ ବଜାନ୍ତି ଓ ପାଟି କରନ୍ତି କେବଳ ରାହୁକୁ ଘଉଡେଇବା ପାଇଁ । 
ମଣିଷମାନଙ୍କର କୋଳାହଳ ଓ ବାଦ୍ୟଶହ୍ଦ ଶୁଣି ରାହୁ ଛାଡିଦିଏ ସୂର୍ଯ୍ୟ ବା 
ଚନ୍ଦ୍ରଙ୍କୁ । 


ଯାହା ମନେହୁଏ — ଆଖ୍ୟାନ ବା ମିଥ୍‌ଟି ଶ୍ୟାମ ଦେଶର ମୌଳିକ । 
କେବଳ ଚରାହୁ” ନାମଟି ଭାରତୀୟ ପୁରାଣରୁ ଗୃହୀତ । 


ବର୍ଭମାନ ସୂର୍ଯ୍ୟ ଅନେକ ଉପରକୁ ଉଠିଗଲେଣି । ବଢ଼ିଗଲାଣି ଦୂରତ୍ବ 
ତଥାପି ସେ ସକାଳରୁ ସଞ୍ଜଯାଏଁ ଆମର ପ୍ରାତ୍ଯହିକ ଅତିଥ୍ଦେବତା, ଏହା 
ଅସ୍ଵୀକାର କରିହେବ ନାହିଁ। 


ସେ ଜୀବନର ଶସ୍ତିଦାତା । ଆଧୁନିକ କାଳରେ ଆମେ ବଉ୍ଁମାନ 
ସବୂମତେ ତାଙ୍କର ଶକ୍ତି ପ୍ରାଥୀ । 


ଅନ୍ୟାନ୍ୟ କାଳ୍ଥନିକ ଦେବତାଙ୍କ ଅପେକ୍ଷା ସୂର୍ଯ୍ୟଦେବତାଙ୍କ ସ୍ଥାନ ଭିନ୍ନ 
ଭାବେ ଉଚ୍ଚଚର ଓ ମହାନ୍‌ ଆମ ନିକଟରେ । ସେ ହିଁ ସମୟ ଓ ନିଃସମୟ । 


ଏଇସବୁ ଆଖ୍ୟଯାନଟୁଡିକର ଅନୁଶୀଳନ କଲେ ଜଣାଯାଏ ଯେ, 
ସୌର-ଧର୍ଟମ ଏକ ନିର୍ଦିଷ୍ଟ ବା ସ୍ଵତନ୍ତ୍ର ଧର୍ମ ଧାରଣା ସମ୍ମାନ ପାଇଆାଉ ବା 

ନ ଥାଉ, ସୂର୍ଯ୍ୟଦେବଙ୍କ ସମ୍ମାନ ଲୋକ-ଦରବାରରେ ପ୍ରାଚୀନ କାଳରୁ 
ପ୍ରତିଷ୍ଠିତ । ସେ ପ୍ରଯଜକ, ବ୍ୟାଧ୍‌ ନିରାମୟକାରୀ, ଶକ୍ତି-ଦାତା ଓ ସ୍ରଷ୍ଟାଭାବେ 
ସମ୍ମାନିତ । ରାଜପରମ୍ପରାରେ ସୂର୍ଯ୍ୟଦେବଙ୍କର ପ୍ରତିଷ୍ଠା ଦେଖିଲେ, ଜନଚିତ୍ତରେ 
ତାଙ୍କର ପ୍ରଭାବ ଯେ ଅସୀମ ଓ ଅଖଣ୍ଡ ଥୁଲା, ତାହା ଅନୁମାନ କରିହୁଏ । 


ଅଶ୍ଵ ସହିତ ସୂର୍ଯ୍ୟଙ୍କର ସମ୍ପର୍କ ସର୍ବଭାବେ ହିଁ ପ୍ରତିଷ୍ଠିତ । ସେ ତ ନିଜେ 
ହିଁ ଅଶ୍ଵ ରୂପ ଧାରଣ କରିଥୁଲେ । ସପ୍ତାଶ୍ଵ ପରିଯୁକ୍ତ ରଥ ତାଙ୍କର ନିତ୍ଯ- 
ବାହାନ । ଏଇସବୁ ବିଷୟ ଅନୁଶୀଳନ କଲେ ମନେହୁଏ ଯେପରି ଏକଦା 
‘ଅଶ୍ଵପାଳକ'ମାନଙ୍କର ପ୍ରଧାନ ଦେବତା ଥୁଲେ ସୂର୍ଯ୍ୟ। କୋଣାର୍କର 
ସୂର୍ଯ୍ୟମନ୍ଦିରରେ “ଅଶ୍ଵ” ଯେଉଁ ପ୍ରାଧାନ୍ୟଲାଭ କରିଛି, ତାହା ଏଇ ମତକୁ ଅଧ୍କ 
ସମର୍ଥନ କରେ ନାହିଁ କି ? 

